


२०३८-३९



२०३८ साल आषाढ २३ गते  
अर्थ मन्त्री डा.यादवप्रसाद पन्तले  
दिनु भएको बजेट वक्तव्य

श्री ५ को सरकार  
अर्थ मन्त्रालय  
काठमाडौं

## अध्यक्ष महोदय,

राष्ट्रिय जनमत संग्रहमा सुधार सहितको निर्दलीय प्रजातान्त्रिक पन्चायती व्यवस्थाको पक्षमा नेपाली जनताले आफ्नो स्पष्ट सहमति प्रकट गरेपछि गत वर्ष मैले यसै सदमा नेपाल अधिराज्यको चालू आर्थिक वर्ष २०३७/३८ को आय व्ययको विवरण पेश गरेको थिएँ । पन्चायती व्यवस्था अन्तर्गत वालिग मताधिकारको आधारमा राष्ट्रिय पन्चायतको निमित्त हालै सम्पन्न भएको आम निर्वाचन पछि श्री ५ महाराजाधिराज सरकारबाट असीम निगाह साथ राष्ट्रिय पन्चायतको सदस्यताको साथै अर्थ मन्त्रालयको अभिभारा समेत बक्सिएकोमा म मौसूफ सरकारमा सभक्ति कृतज्ञता अर्पण गर्न चाहन्छु । आमनिर्वाचन पछि पहिलो पल्ट यस गरिमाय सदनमा नेपाल अधिराज्यको आर्थिक वर्ष २०३८/३९ को आय-व्ययको विवरण आज पेश गर्न पाउंदा आफूलाई गौरवान्वित ठानेको छु ।

नेपाल अधिराज्यको संविधानको तेस्रो संशोधन अनुसार मुलुकमा निर्दलीय प्रजातान्त्रिक पन्चायती व्यवस्था अन्तर्गत पहिलोपल्ट वालिग मताधिकारको आधारमा राष्ट्रिय पन्चायतको निमित्त आम चुनाव सफलताका साथ सु-सम्पन्न भयो । यस ऐतिहासिक प्रजातान्त्रिक अभ्यासमा समस्त जनताले जुन व्यापक उत्साह र उमङ्ग देखाए त्यसबाट पन्चायती व्यवस्थामा नयाँ आयाम थपिएको छ । निर्वाचित भई आउनु भएका जन-प्रतिनिधिहरूबाट जनताले जनहितकारी ठोस कार्यक्रमहरूको अपेक्षा गरेका हुन्छन् भने मन्त्रपरिषदमा रहेका सदस्यहरूको निमित्त पनि जनता प्रतिको जिम्मेवारी बढ्न गएको कुरा स्पष्ट छ । यस परिप्रेक्ष्यमा राष्ट्रिय अर्थतन्त्रलाई बलियो बनाउने, राष्ट्रिय उत्पादन वृद्धि गराउने, विकासको प्रतिफललाई सर्वसाधारण जनता समक्ष पुर्याउने तथा जनताको पीर मर्का हटाउने कार्यमा आज हामी सबैले एकजुट भई अगाडि बढ्नु परेको छ । यिनै कुराहरूलाई ध्यानमा राखी आगामी वर्षको आय-व्यय तयार गरेको छु । बजेटमा अन्तर्निहित कार्यक्रमहरूको सफल कार्यान्वयन गर्नमा हामीलाई सफलता मिल्ने कुरामा म पूरा विश्वस्त छु, किनभने एक दृढ निश्चित प्रजातान्त्रिक राजनैतिक व्यवस्था नै आर्थिक विकासको पूर्वाधार हो ।

## अध्यक्ष महोदय,

आगामी आर्थिक वर्ष २०३८/३९ मा श्री ५ को सरकारले अपनाउने नीतिगत पक्षहरूको विवेचना गर्नु भन्दा अघि यस सदनमा मैले हिजो पेश गरेको चालू आर्थिक वर्षको आर्थिक सर्वेक्षणमा उल्लेखित केही आर्थिक परिसूचकहरू माथि म प्रकाश पार्न चाहन्छु । आर्थिक वर्ष २०३६/३७ देशको निमित्त एक ठीन वर्ष थियो । तुलनात्मक आधारमा चालू आर्थिक वर्षमा कृषि उत्पादन वृद्धि हुन गएको छ । अत्यावश्यक वस्तुहरूको नियमित आपूर्ति स्थिति तथा देशको शोधनान्तर स्थितिमा केही सुधार देखिएको छ । यी सबै परिसूचकहरू आलू आर्थिक वर्षका केही सकारात्मक पक्षहरू हुन् । तर विद्युत आपूर्तिमा आएको कमी र कच्चा पदार्थको अभावले पनि औद्योगिक उत्पादनमा आएको ह्रास, वैदेशिक व्यापारमा भएको घाटामा वृद्धि र जन-जीवनमा परिरेको मूल्य वृद्धिको चाप चालू आर्थिक वर्षमा देखा परेका नराम्रा परिसूचकहरू हुन् ।

समष्टि रूपमा हेर्ने हो भने विगत केही वर्षको दांजोमा चालू आर्थिक वर्षमा निश्चय नै अर्थ व्यवस्थाले केही प्रगति गरेको सङ्केत देखाएको छ । गत आर्थिक वर्ष २०३६/३७ मा प्रतिकूल मौसमको कारणबाट खाद्यान्नको उत्पादनमा १३ प्रतिशतले ह्रास भई देशमा आइपरेको खाद्यान्न सङ्कट अन्तर्राष्ट्रिय सहयोग समेतबाट सुल्झाउनु पर्ने स्थिति भएको थियो । खाद्यान्नको उत्पादन गत वर्षको तुलनामा चालू आर्थिक वर्षमा १९ प्रतिशतले वृद्धि भएको छ । सामान्य वर्ष (२०३१/३२) को तुलनामा छैठौँ योजनाको पहिलो वर्षमा कृषि उत्पादन ६.८ प्रतिशतले वृद्धि हुने अनुमान गरिएको छ । चालू आर्थिक वर्षमा देशको आर्थिक क्रियाकलाप पनि केही मात्रामा बढ्न गएको छ । संशोधित अनुमान अनुसार सरकारी राजस्व गत वर्षको यथार्थको दांजोमा २९ प्रतिशतले वृद्धि भएको छ । यो वृद्धि उत्पादकवर्द्धक देखिन्छ । यही प्रवृत्ति आगामी वर्षहरूमा कायम रहन सक्थो भने छैठौँ योजनाको निमित्त आवश्यक पर्ने आन्तरिक साधन सजिलैसंग उपलब्ध हुन सक्ने कुरामा म विश्वस्त छु ।

तर अध्यक्ष महोदय, मैले भर्खरै उल्लेख गरेका उपलब्धिहरूबाट हामीले संतोष लिने ठाउँ अवश्य पनि छैन । हाम्रा सामुन्ने विभिन्न कठिनाईहरू छन् । अबै पनि हाम्रो खाद्यान्न बालीहरूको प्रति हेक्टर उत्पादकत्व कम छ । कृषिको विकास अबै मौसमको अनुकूलतामा निर्भर रहेको छ । अशिक्षा र गरीबी विरुद्धको निरन्तर संघर्ष अरु बढी गर्नु परेको छ । जनसंख्या वृद्धि, मूल्य वृद्धि तथा व्यापार घाटा वृद्धि नियन्त्रण गर्न सकिएको छैन । त्यसमाथि भू-परिवेष्टित मुलुक भएकोले आर्थिक विकासको मार्गमा धेरै अवरोधहरू पनि छन् । साथै अन्तर्राष्ट्रिय जगतमा देखा परेका आर्थिक समस्याहरूले पनि केही न केही रूपमा प्रतिकूल असर हाम्रो अर्थ व्यवस्थामा पारिरेका छन् ।

देशमा देखापरेका यस्ता आर्थिक तथा सामाजिक विषमता हटाउन पन्चायती व्यवस्था प्रादुर्भाव भएदेखि श्री ५ को सरकारले प्रयास नगरेको होइन ।

विकास क्रममा आर्थिक तथा सामाजिक पूर्वाधारहरूको निर्माण गर्नेतर्फ निककै उपलब्धी हासिल गरेका छौँ । कृषि र अन्य क्षेत्रमा प्राविधिक सेवाको विस्तार पनि भएको छ । यातायात र शिक्षा क्षेत्रमा निककै उपलब्ध हुन सकेको छ । विद्युत तथा सिंचाई क्षेत्रमा विगत योजनाकालहरूमा भएको लगानीको प्रतिफल देखापर्न थालेका छन् । यस्तै गरी स्वास्थ्य र खानेपानी जस्ता आधारभूत सेवाहरूमा पनि प्रगति उल्लेखनीय रहेको छ । निश्चय नै यस्ता आर्थिक तथा सामाजिक पूर्वाधारहरू अबै पनि पर्याप्त छैनन् । यिनीहरूको अधिकतम उपयोग गरी आर्थिक विकासको दरलाई अबै अगाडि बढाउन सकिन्छ ।

आज हाम्रो निम्ति राष्ट्रिय उत्पादन र उत्पादकत्व बढाउनु सिवाय अरु कुनै विकल्प छैन । तसर्थ आगामी वर्षहरूमा हाम्रा प्रयासहरूका सकारात्मक पक्षहरूलाई अभि बढी सुदृढ गर्दै लैजाने र नकारात्मक पक्षहरूलाई हटाउदै लैजाने तर्फ श्री ५ को सरकारले दृढताका साथ आवश्यक कदमहरू लिनेछ ।

#### अध्यक्ष महोदय,

अहिले हाम्रो समक्ष सबैभन्दा ठूलो समस्या बहुसंख्यक नेपाली जनताको कमजोर आर्थिक अवस्थालाई कसरी माथि उठाउने भन्ने नै हो । पाँचौ योजना अवधिमा राष्ट्रिय उत्पादनमा वार्षिक २.२ प्रतिशत मात्र वृद्धि र जनसंख्या वृद्धि २.३ प्रतिशत भएवाट चौथो योजनाको अन्तिम वर्षको दाँजोमा प्रतिव्यक्ति आयमा केही कमी हुन गई अधिकांश नेपाली जनताको जीवनस्तरमा सुधार हुन सकेन । फलस्वरूप एकातिर अधिकांश जनसंख्या अभि पनि निरपेक्ष गरिवी रेखामुखी रहेको र गांस वास तथा लुगा फाटोको समस्याले पीडित छन् भने अर्कोतिर केही प्रवृद्धवर्गमा मात्र विकासको फल सीमित रहेको छ । यसरी राष्ट्रिय उत्पादनमा वृद्धि नहुनु र आयको असमान वितरण हुन अभि प्रमुख समस्याका रूपमा रहेका छन् ।

मैले भरखरै उल्लेख गरेका समस्याहरूको परिप्रेक्षमा नै हाम्रो अर्थ व्यवस्थामा देखिएका आर्थिक तथा सामाजिक विषमतालाई नियन्त्रण तथा सर्वसाधारण जनताको दैनिक जीवनमा परेको आर्थिक कठिनाइहरूलाई निराकरण गर्ने उद्देश्य राखी श्री ५ को सरकारको विकास, वित्तिय तथा मौद्रिक नीतिहरूलाई यसै दिशातिर लक्षित गर्ने प्रयास गरेको छु ।

निम्न आय भएका वर्गको जीवनस्तरमा सुधार गर्दै लैजाने उद्देश्यले एकीकृत ग्रामीण विकास कार्यक्रमका साथै खानेपानी, आधारभूत स्वास्थ्य सुविधा, भोलुङ्गे पुल, प्राथमिक तथा प्रौढ शिक्षामा भौतिक सुविधाको निम्ति बढी लगानीको आवश्यकता देखिएको छ । साथै यस्ता वर्गको दैनिक उपभोगका सामानहरू खास गरी मोटो कपडा, मट्टितेल, औषधीहरू जस्ता वस्तुहरूको मूल्य बढ्न नदिने तर्फ हाम्रो ध्यान जानु आवश्यक छ । हाम्रो आर्थिक विकासमा कृषि क्षेत्रले खेल्नु पर्ने भूमिका र यस क्रममा साना किसानको प्रमुख स्थान रहेको तथ्यलाई हृदयङ्गम गरी यस्ता वर्गलाई कृषि उत्पादनमा बढी प्रोत्साहन दिन र खेर गइरहेको श्रम शक्तिको उपयोगको निम्ति रोजगारीको अवसर प्रदान गर्नेतर्फ प्रभावकारी ढंगले अधि बढ्नु परेको छ ।

कृषि उत्पादनमा निरन्तर रूपले ह्रास हुँदै गइरहेको परिप्रेक्षमा कृषि उत्पादन कार्यमा आर्थिक कठिनाइले गर्दा शिथिलता नआओस् भन्ने दृष्टिकोण अपनाई साना किसानहरूले कृषि विकास बैक र अन्य संस्थाहरूबाट लिएका आजसम्म भाखा नाघेका उत्पादन ऋणको भुक्तानी अवधिलाई जरिवाना तिर्नु नपर्ने गरी २०३९ वैशाख मसान्तसम्म म्याद बढाइएको छ । यस्ता किसिमका ऋणहरू किस्तावमन्दीमा उठाइने व्यवस्था पनि गरिने छ । यसरी ऋण तिर्न बाँकी रहेका साविक किसानहरूलाई नयाँ ऋण पनि दिइने छ । कृषि ऋण सुलभ र सुगम तरिकाबाट उपलब्ध गराउन साँझा र कृषि विकास बैकको सम्बन्धमा बढी समन्वयलाई दुवै संस्थालाई सकृय तुल्याउने व्यवस्था मिलाइएको छ । साना किसानहरूलाई मालपोतमा अरु सुविधा दिन मालपोतमा केही छुट दिइएको छ । यसको अतिरिक्त कृषि उत्पादनमा बढी प्रोत्साहन आयोस् भन्ने दृष्टिकोण अपनाई साना सिंचाई कार्यक्रमहरूको निम्ति बजेटमा बढी रकमको व्यवस्था गर्नुको साथै समयमा नै मल र विऊ उपलब्ध गराउने व्यवस्था पनि मिलाइएको छ ।

देशको विकासको क्रममा मध्यम वर्गको पनि भूमिका कम महत्वपूर्ण छैन । एकातिर यस वर्गको आय निश्चित छ भने अर्कोतिर बढ्दो मूल्यको चापले यसले दैनिक जनजीवनमा आर्थिक कठिनाई भोग्नु परिरहेको छ । यस्तो वर्गलाई पनि बजेटले केही न केही सहूलियत दिनु सामाजिक न्यायको दृष्टिकोणले अनिवार्य हुन आउँछ । तसर्थ यस्तो वर्गलाई दैनिक उपभोग्य वस्तुहरूको मूल्य वृद्धिबाट भार नपरोस् भन्नेतर्फ पनि विचार पुर्याउनु परेको छ ।

#### अध्यक्ष महोदय,

अहिलेसम्म हाम्रा विकासका प्रयासहरूबाट धनीवर्गले नै बढी फाइदा उठाइरहेको छ भन्ने कुरा अर्थ व्यवस्थामा देखा परेका आर्थिक विषमताले स्पष्ट देखाएको छ । त्यसैले आर्थिक विकासमा यस्ता वर्गको पूँजी र सहभागिता बढी मात्रामा आकर्षण गराउनु परेको छ । देशले पनि यसै वर्गबाट विकासको प्रकृत्यामा चाहिने साधन उपलब्धिको अपेक्षा गरेको हुन्छ । सामाजिक न्यायको दृष्टिकोणबाट पनि यो वर्गले देश विकासको अभियानमा ठूलो भूमिका खेल्नु पर्छ । जुनसुकै देशमा पनि विकासको भार अन्ततोगत्वा कर तिर्न सक्ने क्षमता भएका वर्गले नै व्यहोर्नु पर्छ ।

#### अध्यक्ष महोदय,

अब म आगामी वर्षको श्री ५ को सरकारले अपनाउने उत्पादन नीति वारे केही प्रकाश पार्न चाहन्छु । विगत दुई दशकभित्र कृषि क्षेत्रमा प्रशस्त लगानी भएता पनि लगानीको प्रतिफल प्राप्त गर्न सकिएको छैन । करीब १५ प्रतिशत खेतीयोग्य जमीनमा मात्र सिंचाई सुविधा उपलब्ध गराउन सकिएको छ । यसको अतिरिक्त प्रविधिको प्रसार, मल, विउ, जल, ऋण आदि आवद्ध रूपमा किसानको घर खेतमा समयमा नै पुर्याउन सकिएको छैन । यसले गर्दा कृषिको उत्पादकत्वमा वृद्धि गर्न सकिएको छैन । यिनै तथ्यलाई मनन गरी उपलब्ध सीमित साधनलाई सिंचाई क्षेत्र तथा संभाव्य क्षेत्रहरूमा आवद्ध रूपमाकेन्द्रीत गरी प्रति इकाई उत्पादकत्व वृद्धि गर्ने श्री ५ को सरकारको नीति हुनेछ ।

जनसंख्या, उद्योग र निर्यात क्षेत्रहरूको बढ्दो मागलाई परिपूर्ति गर्दै लैजान कृषि उत्पादन कार्यक्रमलाई अभियानको रूपमा संचालन गरिने छ । जनसहभागिता परिचालन गर्न कृषि समितिहरूलाई बढी सकृय गराइनुका साथै श्री ५ को सरकारको कृषि विकासमा कार्यरत सम्पूर्ण निकायहरूलाई यसतर्फ अभिमुख गराइने छ । यसको साथै उत्पादित वस्तुहरूको उचित मोल कृषकहरूलाई दिलाउन बजार व्यवस्थाको निमित्त विभिन्न कदमहरू चालिने छन् ।

राष्ट्रिय उत्पादनमा गैर कृषि क्षेत्रको योगदान कम रहेता पनि त्यस भित्र साना तथा घरेलु उद्योगको महत्वपूर्ण भूमिका छ । देशभित्र उपलब्ध हुने कच्चा पदार्थको उपयोग गर्ने, परम्परागत रूपमा उपलब्ध सीप तथा प्रविधिको सदुपयोग गर्ने तथा जनसंख्यालाई रोजगारीको अवसर उपलब्ध गराउने उप-क्षेत्रको रूपमा रहेको घरेलु तथा साना उद्योगको संरक्षण, प्रवर्द्धन तथा विकास राष्ट्रिय अर्थ तन्त्रको विकासको निमित्त अति महत्वपूर्ण छ । साना तथा घरेलु उद्योग स्थापना सम्बन्धी कार्य पद्धति तथा सरकारी नियन्त्रणलाई सकेसम्म उदार र सरल बनाउने श्री ५ को सरकारको नीति हुनेछ । अत्यावश्यक कच्चा माल सुगम तरीकाले उपलब्ध गराइनुको साथै यस्ता उद्योग स्थापनाका लागि आवश्यक ऋण सुलभ तरीकाले उपलब्ध गराउने व्यवस्था मिलाइने छ ।

देशमा द्रुततर औद्योगिक विकास गर्न हालै नयाँ औद्योगिक नीति जनसमक्ष ल्याइएको छ । यस अनुरूप उद्योग स्थापनाको निमित्त निजी क्षेत्रलाई बढी सहभागी बनाउन र बढी मात्रमा विदेशी लगानी आकर्षित गर्न विशेष सहूलियत तथा सुविधाहरूको व्यवस्था गर्न श्री ५ को सरकारले नयाँ औद्योगिक व्यवसाय ऐन लागू गर्न यस सदनमा विधेयक छिटै नै पेश गर्ने छ । उक्त ऐन लागू भए पछि देशमा औद्योगिक विकासको वातावरणको सुजना भई निजी क्षेत्रबाट औद्योगिक कार्यकलापमा ठूलो योगदान हुनेछ भन्ने मैले आशा गरेको छु । नेपालले आयात गर्दै आएका वस्तुहरू देशभित्र नै उत्पादन गरी सकेसम्म आत्मनिर्भरता तिर अधि बढ्ने हाम्रो उद्देश्य रहेको छ । यस अनुरूप हाल निर्माणाधीन आयोजनाहरूलाई यथासक्य छिटो पूरा गर्नु चालू उद्योगहरूलाई पूर्ण क्षमतामा चलाउनु र उद्योगहरूको क्षमतामा वृद्धि गर्नु श्री ५ को सरकारको नीति रहेको छ । यसको अतिरिक्त स्थानीय कच्चा पदार्थमा आधारित उद्योग धन्दाहरूको कच्चा पदार्थ नियमित आपूर्तिको व्यवस्था पनि गरिने छ । निकासी उन्मुख उद्योगहरूको विकासमा पनि विशेष जोड दिइनेछ । आगामी वर्षमा सिमेण्ट, कपडा, चिनी, कागज, म्याग्नेसाइट, सीसाजस्ता नयाँ उद्योगहरूको सरकारी तथा गैर सरकारी क्षेत्रमा स्थापना गरिनेछ ।

#### अध्यक्ष महोदय,

अब म आगामी वर्षको श्री ५ को सरकारको आर्थिक तथा मौद्रिक नीतिहरूमाथि प्रकाश पार्दछु । हालका वर्षहरूमा मूल्य वृद्धिले गर्दा सर्वसाधारण र खास गरी निम्न आय तथा निश्चित आय भएका वर्गहरूको जन-जीवन कष्टप्रद हुँदै गएको हामी सबैले महसूस गरेका छौं । यस सम्बन्धमा आन्तरिक बाह्य परिस्थितिले परेको असर वारे मैले गत साल बजेट पेश गर्दा यस सदनलाई अवगत गराएको थिएँ । आन्तरिक स्थितिमा सुधार ल्याउन उत्पादनमा वृद्धि गर्नु तथा वितरण व्यवस्थामा सुधार ल्याउनु आवश्यक छ । बाह्य कारणहरूले गर्दा भएको मूल्य वृद्धिलाई केही हदसम्म वित्तीय नीतिको माध्यमद्वारा सुधारन सकिन्छ । तर पनि यो निश्चित सीमासम्म मात्र गर्न सकिने व्यवस्था हो । त्यसकारण प्रशासनिक ढङ्गबाट मूल्य नियन्त्रण गर्न खोज्दा आपूर्ति विग्रेर सामान्य उपभोक्तालाई भ्रम अफुयारो पर्न जाने सम्भावना हुन्छ । यसैले विगत वर्षहरूको अनुभवबाट मूल्यलाई यथार्थवादी बनाई आपूर्तिको प्रवाहलाई नियमित गराउनेतर्फ प्रोत्साहित गर्ने नीति श्री ५ को सरकारको हुने छ । यस सम्बन्धमा खाद्यान्न, कपडा, तेल, मट्टितेल, चिनी जस्ता सर्वसाधारणको लागि अति आवश्यक वस्तुहरूको मूल्य कृत्रिम कारणहरूबाट वृद्धि हुन नदिन श्री ५ को सरकार अझ बढी प्रयत्नशील रहनेछ ।

गत केही वर्षदेखि नै आन्तरिक कर्जाको विस्तार मुद्रा प्रदाय वृद्धिमा प्रमुख कारकको रूपमा रहेको छ । चालू आर्थिक वर्षमा मुद्रा प्रदाय बढाउने मुख्य कारण निजी क्षेत्रलाई जाने गरेको कर्जा देखिन्छ । मुद्रा प्रदाय वृद्धिले मूल्य तथा भुक्तानी सन्तुलनमा प्रतिकूल असर पार्ने भएकोले यसलाई वान्छित सीमाभित्र राख्न अनुत्पादक क्षेत्रतर्फ प्रवाहित हुने कर्जामा नियन्त्रण गर्ने नीति अवलम्बन गरिने छ ।

आज देशमा शहरी तथा ग्रामीण क्षेत्रको बचत अनुत्पादक कार्यमा लागेको देखिएको छ । अर्कोतिर सीप र जांगर भएकाहरूको श्रमशक्ति साधनको अभावमा खेर गइरहेको छ । तसर्थ देशको शहरी तथा ग्रामीण क्षेत्रमा रहेको बचत परिचालन गरी उत्पादनशील क्षेत्रमा साधनको प्रवाह बढाउनु आजको आवश्यकता हुन गएको छ । आगामी वर्ष प्राथमिकता प्राप्त क्षेत्र अन्तर्गत उपलब्ध गराइने कर्जा रकम बढी सरलताका साथ वाणिज्य बैंकहरू तथा कृषि विकास बैंक मार्फत उपलब्ध गराइने छ । प्राथमिकता प्राप्त क्षेत्र अन्तर्गत उपलब्ध गराइने ऋण सुविधाहरूमा समन्वय ल्याउन गठीत समितिले प्रतिवेदन प्रस्तुत गरिसकेको छ । उक्त प्रतिवेदनका उपयुक्त सुझावहरू लागू गर्न आवश्यक व्यवस्था मिलाइने छ ।

बचतको दर बढाउँदै लगेर सिलसिलामा लागू वर्ष जस्तै आगामी वर्षमा पनि खास गरी ग्रामीण क्षेत्रमा लक्ष्य अनुसार वाणिज्य बैंकहरूको शाखा विस्तार गर्दै लगिने छ । यसै क्रममा चाडै नै प्रचलित व्याजदरको पुनरावलोकन गरी त्यसलाई देशको आवश्यकता अनुसार परिवर्तन गरिनेछ ।

श्री ५ को सरकारले हालसम्म विभिन्न औद्योगिक तथा व्यापारिक संस्थानहरूमा प्रशस्त लगानी गरिसकेको भएता पनि त्यसको आर्थिक प्रतिफल नगण्य मात्र रहेको छ । यी संस्थानहरूको कार्य सन्चालनमा आई परेको विभिन्न कठिनाईहरूले गर्दा

श्री ५ को सरकारको आर्थिक दायित्व बढ्दै गएको छ । कतिपय व्यापारिक तथा सेवा सम्बन्धी संस्थानहरूको कार्यकारी पूंजीको निम्ति श्री ५ को सरकारको जमानतमा वाणिज्य बैंकहरूले ऋण प्रदान गर्दै आएका थिए, तर हाल ती व्यापारिक तथा सेवा सम्बन्धी संस्थानहरूले आफ्नो साधनबाट यस्ता ऋणहरू चुक्ता गर्न नसक्ने स्थिति देखा परेको छ । त्यस प्रकारको रकम रु. ६० करोड भन्दा बढी भएकोले आफ्नो दायित्व पूरा गर्न श्री ५ को सरकारले क्रमशः आगामी वर्षहरूको बजेटमा समेत व्यवस्था गर्दै जाने नीति लिएको छ ।

चालू आर्थिक वर्षको बजेट पेश गर्दा मैले केही अनावश्यक तथा राम्रोसंग चल्न नसक्ने संस्थानहरूलाई खारेज समेत गर्ने भने अनुरूप श्रावण १ गतेदेखि सबै धान चामल निर्यात कम्पनीहरूलाई खारेज गरिनेछ । अन्य अनावश्यक देखिएका सरकारी संस्थानहरूलाई पनि क्रमशः खारेज गरिदै लगिने छ । श्री ५ को सरकारले संस्थानहरूका आर्थिक स्थितिमा प्रतिकूल असर नपरोस् भन्ने उद्देश्यले मूल्य नीति र अनुदान नीतिमा समेत आवश्यक परिवर्तन गरी त्यस्ता संस्थानहरूलाई बढी उत्तरदायी गराउने छ । संस्थान सुदृढीकरण प्रतिवेदनमा उल्लेखित सुभावहरूलाई समेत दृष्टिगत गरी संस्थानहरूमा आर्थिक अनुशासन कायम गराउन र व्यवस्थापनमा समेत सुधार ल्याउन आवश्यक कदमहरू उठाइने छ । यस्ता कदमहरूबाट श्री ५ को सरकारको आर्थिक दायित्व अब बढ्न जाने छैन भन्ने विश्वास लिएको छ ।

देशको वैदेशिक व्यापार क्षेत्र विगत दशकदेखि नै सदा चिन्ताको विषय रहेको छ । चालू आर्थिक वर्षमा वैदेशिक व्यापार घाटाले रु. ३ अरब नाघ्ने संकेत दिएको छ । यस क्षेत्रमा सुधार ल्याउन हामीले निकै ध्यान दिनु पर्ने देखिन्छ । यसको निम्ति श्री ५ को सरकारले वैदेशिक व्यापारको विभिन्न पक्षहरूको अध्ययन गरी व्यापार नीति तर्जुमा गर्नेछ । निर्यात प्रवर्द्धन गर्न एकातिर निर्यात योग्य वस्तुहरूको उत्पादन बढाउनु पर्ने आवश्यकता छ भने अर्को तिर आयात घटाउन आयात हुने वस्तुहरूको उत्पादन पर्याप्त मात्रामा बढाउनु पर्ने देखिन्छ । निर्यात बढाउने उपायहरूलाई प्रोत्साहन दिने नीति अपनाउनुको साथै व्यापार घाटा कम गर्न आयात प्रतिस्थापन गर्ने श्री ५ को सरकारको नीति रहने छ । यसको निम्ति केही वित्तीय उपायहरूको अवलम्बन गर्नु पर्ने देखिन्छ । साथै अन्य केही वस्तुहरूको निर्यातलाई अन्तर्राष्ट्रिय बजारमा प्रतिस्पर्धात्मक बनाउन निर्यातकर्ताहरूलाई वित्तीय सहयोग समेत उपलब्ध गराउन पर्ने देखिन्छ । आयात प्रतिस्थापन गर्न छोटो अवधिमा घरेलु तथा साना उद्योगको विस्तारमा जोड दिइनेछ भने लामो अवधिमा ठूला उद्योगहरू स्थापना गर्न प्रोत्साहन दिने नीति श्री ५ को सरकारको रहने छ ।

#### अध्यक्ष महोदय,

आज कुनै पनि देशको अर्थ व्यवस्था एकलो रहन सक्दैन । विश्वको इतिहास हेरेमा पनि कुनै न कुनै किसिमबाट विदेशी साधन परिचालन गर्न नसक्ने देशहरू विकास क्रममा अगाडि बढ्न सकेको देखिन्छ । अझ सीमित साधन तथा सीमित बजार भएको र अहिलेको अवस्थाको सन्दर्भमा हाम्रो जस्तो विकासोन्मुख देशको निम्ति आफू स्वावलम्बी नभएसम्म वैदेशिक सहायता सक्दो मात्रामा उपयोग गर्नु विकासको निम्ति आवश्यक र अपरिहार्य कुरा हो । विकसित मुलुकहरूले हाम्रो जस्तो विकासोन्मुख देशहरूलाई सहायता दिने नीति एक आर्थिक प्रश्न मात्र नभै अन्तर्राष्ट्रिय नैतिक बाध्यता पनि हो भन्ने कुरामा हामी जस्ता सबै विकासोन्मुख देशहरू विश्वस्त छन् । यस सन्दर्भमा आगामी आर्थिक वर्षभित्र नै अति कम विकसित देशहरूको निम्ति पेरिसमा एक अन्तर्राष्ट्रिय सम्मेलन बोलाइने भएको छ । विश्व बैंकको तत्वावधानमा नेपाल सहायता समूहको बैठक पनि बस्ने भएको छ । यस्ता सम्मेलनहरूबाट हामी जस्तो विकासोन्मुख देशहरूलाई निकै फाइदा हुने आशा राखेको छु । विकासोन्मुख देशहरूको कठिन आर्थिक स्थिति वारे अन्तर्राष्ट्रिय जगतले बढ्दो अभिरुचि राख्नु हाम्रो लागि एक उत्साहवर्द्धक कुरा हो ।

#### अध्यक्ष महोदय,

अब म संक्षिप्त रूपमा गत वर्षको यथार्थ आय-व्यय र चालू वर्षको संशोधित अनुमानको विवरण पेश गर्दछु ।

आर्थिक वर्ष २०३६/३७ मा साधारणतर्फ रु. १ अरब १९ करोड ५५ लाख खर्च हुने संशोधित अनुमान भएकोमा यथार्थमा रु. १ अरब १६ करोड २१ लाख खर्च भएको छ, जुन संशोधित अनुमानको ९७ प्रतिशत छ । चालू आर्थिक वर्षमा साधारणतर्फ रु. १ अरब ४५ करोड ४२ लाख खर्च हुने अनुमान भएकोमा रु. १ अरब ४२ करोड ६४ लाख अथवा बजेट अनुमानको ९८ प्रतिशत खर्च हुने संशोधित अनुमान छ ।

श्री ५ को सरकारले सकभर साधारण खर्चमा नियन्त्रण गरी राजस्व बचत बढी मात्रामा विकासको निम्ति परिचालन गर्ने नीति अपनाएको छ । तर पनि आर्थिक तथा सामाजिक सेवा, सांवा तथा व्याज भुक्तानी र शान्ति सुरक्षाको निम्ति बढ्दो खर्चको सन्दर्भमा साधारणतर्फको खर्चमा वृद्धि हुनु स्वाभाविक प्रवृत्ति हो ।

विकासतर्फको खर्च पाँचौ योजनाकालमा औसत १९.२ प्रतिशतले वृद्धि भएको थियो र कूल विकास खर्चको ४८.० प्रतिशत विदेशी सहायताबाट र ५२.० प्रतिशत आन्तरिक स्रोतबाट व्यहोरिएको थियो । बढ्दो मात्रामा आर्तरिक तथा वाह्य साधनको परिचालन हुन सकेबाट नै विकास खर्चको दर वृद्धिमा तीव्रता कायम गर्न सकिएको हो । उत्पादनशील क्षेत्रमा लगानी वृद्धि गर्ने नीति अनुरूप विगत केही वर्षदेखि विकास खर्चको ढाँचामा पनि क्रमिक रूपले परिवर्तन हुँदै आएको छ ।

आर्थिक वर्ष २०३६।३७ मा विकासतर्फ जम्मा रु. २ अरब ३४ करोड ३६ लाख खर्च हुने संशोधित अनुमान भएकोमा यथार्थमा रु. २ अरब ३० करोड ८६ लाख खर्च भएको छ, जन संशोधित अनुमानको ९८ प्रतिशत हुन्छ। त्यस्तै चालू आर्थिक वर्षमा रु. ३ अरब ४१ करोड ३९ लाख खर्च हुने अनुमान भएकोमा रु. २ अरब ७६ करोड अथवा अनुमानको ८१ प्रतिशत मात्र खर्च हुने संशोधित अनुमान छ।

पाँचौ योजनाकालको प्रथम ४ वर्षमा राजस्व प्रति वर्ष औषत १५.८ प्रतिशतको दरले वृद्धि भएको थियो। यस अवधिमा करको दरमा वृद्धि हुनका साथै कर लाग्ने आधारलाई विस्तृत गरिएवाट पनि निकै थप रकम प्राप्त हुन सकेको थियो। आर्थिक वर्ष २०३६।३७ मा कृषि उत्पादन निकै घट्नु गएको हुँदा राजस्व सङ्कलनमा ३.८ प्रतिशतले मात्र वृद्धि हुन सक्थ्यो आर्थिक वर्ष २०३६।३७ मा रु. १ अरब ७४ करोड ७६ लाख राजस्ववाट प्राप्त हुने संशोधित अनुमान भएकोमा रु. १ अरब ८८ करोड अथवा संशोधित अनुमान भन्दा ७.६ प्रतिशत बढी रकम प्राप्त भएको छ। चालू आर्थिक वर्षमा राजस्ववाट रु. १ अरब ४१ करोड ४३ लाख प्राप्त हुने अनुमान भएकोमा रु. २ अरब ४२ करोड ६१ लाख अथवा अनुमान भन्दा केही बढी रकम प्राप्त हुने संशोधित अनुमान छ। यस वर्ष भन्सार तथा विक्री करवाट अनुमान भन्दा बढी रकम संकलन हुने संशोधित अनुमान छ। तर दीर्घकालीन दृष्टिवाट वैदेशिक व्यापारमा खास गरी आयात माथिको निर्भरता रहने प्रवृत्ति आर्थिक विकासको दृष्टिकोणले राम्रो होइन। गर कर राजस्व संकलन भने अनुमान भन्दा निकै कम हुने देखिन्छ। वनवाट अनुमान भन्दा कम राजस्व प्राप्त भएको र साँवा तथा व्याज वापतको रकम संस्थानहरूले समयमा चुक्ता गर्न नसकेको हुँदा यो स्रोतवाट प्राप्त हुने रकम घट्नु जाने संशोधित अनुमान छ।

देश विकासको निमित्त साधन जुटाउनमा सरकारी क्षेत्रको ठूलो भूमिका रहेको छ। तर यसो भए तापनि राजस्व संकलन गर्ने काममा मात्र दृष्टि नराखी कर नीतिवाट निजी क्षेत्रलाई प्रोत्साहन गर्ने र सामाजिक न्यायका उद्देश्यहरू हासिल गर्ने तर्फ पनि पूरा ध्यान दिइएको छ। राजस्व प्रशासन स्वस्थ र सुदृढ नभएमा कर व्यवस्थाले गरेको निर्दिष्ट लक्ष्य हासिल हुन नसक्ने भएको र कर व्यवस्थामा विकृति पनि आउने भएको हुँदा कर प्रशासनमा सुधार गर्ने प्रयास गरिएको छ। यस क्रममा चालू आर्थिक वर्षमा राजस्व प्रशासन तालिम केन्द्रको स्थापना भएको छ र यसले राजस्व प्रशासन सुधारमा ठोस प्रभाव पार्ने आशा राखिएको छ।

आर्थिक वर्ष २०३६।३७ को विकास खर्चको ४२ प्रतिशत आन्तरिक स्रोतवाट र ५८ प्रतिशत बाह्य स्रोतवाट व्यहोरिएको छ। आन्तरिक स्रोत मध्ये रु. ७१ करोड ७९ लाख राजस्व बचतवाट, रु.१८ करोड आन्तरिक ऋणवाट र बाँकी रु. ७ करोड १ लाख नगद मौज्जातवाट व्यहोरिएको छ।

चालू आर्थिक वर्षको संशोधित अनुमान अनुसार कुल विकास खर्च मध्ये रु. १ अरब ५१ करोड ३ लाख विदेशी सहायतावाट व्यहोरिने अनुमान छ, जुन कुल विकास खर्चको ५५ प्रतिशत हुन आउँछ। आन्तरिक साधनवाट व्यहोरिने रकम मध्ये रु. ९९ करोड ९७ लाख राजस्व बचतवाट र नपुग रकम रु. २५ करोड आन्तरिक ऋणवाट व्यहोरिने संशोधित अनुमान छ। चालू आर्थिक वर्षमा नगद मौज्जातवाट रु. १५ करोड ५५ लाख व्यहोर्ने अनुमान भएकोमा राजस्व अनुमान भन्दा बढी उठेको तर खर्च भने अनुमान भन्दा कम हुन गएको हुँदा नगद मौज्जातवाट खर्च व्यहोर्नु परेन।

### अध्यक्ष महोदय,

आगामी वर्षको बजेट तर्जुमा गर्दा उत्पादन वृद्धि गरी जनसाधारणलाई प्रत्यक्ष फाइदा पु-याउने क्षेत्रमा बढी लगानी गर्ने नीति अपनाएको छु। यस अनुरूप कृषि तथा उद्योग जस्ता क्षेत्रहरूमा हुने लगानीमा निकै वृद्धि गरिनुको साथै न्यूनतम आवश्यकता पूर्ति गर्ने खालका कार्यक्रमहरू जस्तै खानेपानी, प्राथमिक शिक्षा स्कूलका लागि छात्राहरू, आधारभूत स्वास्थ्य सेवा र भोलुङ्गे पुल, गोरेटो घोडेटो आदि आधारभूत यातायात सुविधा पु-याउने कार्यक्रमलाई प्राथमिकता दिइएको छ। यसको अतिरिक्त विकास प्रकृया बढी जनमुखी बनाउने उद्देश्य राखी अनुदानमा उल्लेखनीय रूपले वृद्धि गरिएको छ। साथै चालू वर्षमा समावेश गर्न नसकिएका थप कार्यक्रमहरू पनि आगामी वर्षको बजेटमा समावेश गरेको छु। यी कारणहरूले गर्दा विकास बजेटमा निकै वृद्धि भएको छ। गत वर्षहरूमा भएको विकास खर्चको दार्जोमा मैले प्रस्तुत गरेको बजेट महत्वाकांक्षी देखिए तापनि हाम्रो आवश्यकतालाई र विकास प्रतिको कटिबद्धतालाई ध्यानमा राखी यो वृद्धिलाई अपरिहार्य ठानेको छु। आर्थिक प्रशासनलाई विकेन्द्रीकरण गरिएवाट खर्च गर्ने क्षमतामा वृद्धि हुने भएकोले पनि यस बजेटलाई महत्वाकांक्षी भन्न मिल्दैन भन्ने मेरो धारणा छ।

बजेट तर्जुमा गर्दा सकभर अनावश्यक खर्चमा कटौती गर्ने नीति श्री ५ को सरकारले विगत वर्षहरूदेखि अपनाउँदै आएको छ र आगामी वर्षको बजेट तयार गर्दा पनि उक्त सिद्धान्तलाई बढी दृढताका साथ अपनाइएको छ। आगामी वर्षको बजेटमा नयाँ आयोजनाहरू लिन भन्दा सकभर सन्चालन भइरहेका आयोजनाहरू समयमा पूरा गर्नेतर्फ जोड दिइएको छ।

वन, जङ्गलको अनियमित ह्रासले गदौं बाढी, पैरो आदिवाट हुने धनजनको क्षतिलाई रोक्न भू-क्षय नियन्त्रण, नदी नियन्त्रण जस्ता कार्यक्रमहरूलाई देशको विभिन्न भागमा विस्तार गर्दै जाने व्यवस्था मिलाइएको छ। वन पैदावारको बढ्दो माग र प्राकृतिक सन्तुलनको आवश्यकतालाई समेत दृष्टिगत गरी सामुदायिक वन विकास, वृक्षारोपण, राष्ट्रिय निकुञ्ज जस्ता कार्यक्रमलाई बढवा दिइएको छ।

तराई क्षेत्रमा बसोबास बढाउन धेरै संभावना नरेकोले पहाडी भेगमा नै बसोबास कार्यक्रम सन्चालन गर्ने उद्देश्यले ग्रामीण अर्थ व्यवस्थाका विविध पक्ष जस्तै पशुपालन, फलफूल विकास, घरेलु उद्योग आदि उत्पादनशील कार्यक्रमको माध्यमबाट आर्थिक स्तर उठाउने गरी कार्यक्रम सन्चालन गरिने छ।

हाल अन्य देशहरूले जस्तै नेपालले पनि उर्जा समस्याको सामना गर्नु परेको छ। देशमा अपार जल सम्पदा भएको हुँदा उर्जाको बढ्दो आवश्यकता पूरा गरी देश विकासमा टेवा पुऱ्याउने र जनजीवनको निम्ति चाहिने आवश्यक उर्जाको आपूर्ति गर्ने काममा विद्युत क्षेत्रको ठूलो महत्व रहेको छ। तसर्थ विद्युत शक्तिको संभावनाहरू र उर्जाको आवश्यकतालाई हेरी विद्युत शक्तिको विकासमा जोड दिइएको छ। यस परिप्रेक्ष्यमा दुर्गम क्षेत्रहरूमा पनि साना जल विद्युत आयोजनाहरू सन्चालनको निम्ति रकमको व्यवस्था गरिएको छ।

### अध्यक्ष महोदय,

अब म आगामी आर्थिक वर्षको आय व्ययको अनुमान पेश गर्दछु। विकास बजेट तर्फ रु. ५ अरब ३३ करोड ३७ लाख र साधारण बजेट तर्फ रु. १ अरब ७७ करोड ९४ लाख खर्च गर्ने प्रस्ताव राखेको छु। यो खर्च चालु बजेटको संशोधित अनुमानको तुलनामा साधारण बजेट तर्फ २४.५ प्रतिशतले र विकास बजेट तर्फ ९३.३ प्रतिशतले बढी छ। तर चालु वर्षको बजेट अनुमानको तुलनामा प्रस्तावित साधारण बजेट र विकास बजेट क्रमशः २२.४ र ५६.२ प्रतिशतले वृद्धि भएको छ।

साधारण बजेटमा संवैधानिक अङ्गमा रु. ६ करोड २७ लाख, साधारण प्रशासनमा रु. २६ करोड ४ लाख, कारागार सुधारमा रु. ३० लाख, साजस्व प्रशासनमा रु. ४ करोड ६१ लाख, आर्थिक प्रशासन र योजनामा रु. २ करोड, न्याय प्रशासनमा रु. २ करोड ६७ लाख, वैदेशिक सेवामा रु. ५ करोड ८ लाख, रक्षामा रु. २८ करोड ८० लाख, सामाजिक सेवामा रु. २५ करोड ७४ लाख, आर्थिक सेवाहरूमा रु. १३ करोड ६८ लाख, ऋण तथा लगानी र सांवा व्याजमा रु. ३४ करोड ८ लाख, र विविधमा रु. २८ करोड ९८ लाखको व्यवस्था गरेको छु।

विकास बजेटको कूल खर्च मध्ये आर्थिक सेवामा रु. ३ अरब ८४ करोड ९८ लाख, सामाजिक सेवाहरूमा रु. १ अरब ३९ करोड ५९ लाख र साधारण प्रशासन, आर्थिक प्रशासन र योजना र विविधमा जम्मा रु. ८ करोड ८० लाख छुट्याइएको छ। आर्थिक सेवाहरूमा छुट्याइएको कूल रकम मध्ये कृषि, भूमि सुधार र सिंचाईमा रु. १ अरब २३ करोड १३ लाख, यातायातमा रु. ९२ करोड ४ लाख, विद्युतमा रु. ७३ करोड ४ लाख, उद्योग तथा खानीमा रु. ६९ करोड ३ लाख, वनमा रु. १७ करोड ९६ लाख र अन्य आर्थिक सेवाहरूमा रु. ५ करोड ९५ लाख छुट्याइएको छ। सामाजिक सेवाहरू तर्फ छुट्याइएको रकम मध्ये शिक्षामा रु. ४४ करोड ९३ लाख, पन्चायत तथा स्थानीय विकासमा रु. ४४ करोड ८८ लाख, स्वास्थ्यमा रु. २० करोड २५ लाख, खानेपानीमा रु. १८ करोड ११ लाख र अन्य सामाजिक सेवाहरूमा रु. ११ करोड ४३ लाख छुट्याइएको छ।

विकास खर्च कूल रु. ५ अरब ३३ करोड ३७ लाख मध्ये रु. १ अरब ५४ करोड ३ लाख श्री ५ को सरकारबाट सन्चालन हुने कार्यक्रममा मात्र खर्च हुने अनुमान छ। यस मध्ये रु. १४ करोड ३२ लाख पन्चायतहरूलाई विभिन्न विकास कार्यक्रमको निम्ति अनुदान दिनको निम्ति व्यवस्था गरेको छु। यस सम्बन्धमा चालु आर्थिक वर्षमा पन्चायत अनुदान रु. ३ करोड रहेकोमा आगामी वर्षको निम्ति राखिएको रकम निकै बढी छ। यसबाट स्थानीय विकास कार्यक्रममा जनसहभागिता बढ्न गई पन्चायतका विभिन्न निकायहरूबाट आर्थिक विकासमा ठूलो योगदान मिल्ने छ भन्ने विश्वास लिएको छु। यस्तै गरी संस्थानहरूको आर्थिक कार्यकलापमा स्फूर्ति ल्याउन श्री ५ को सरकारका संस्थानहरूलाई रु. १७ करोड ६६ लाख लगानीको रूपमा रु. ८ करोड ८४ लाख अनुदानको रूपमा व्यवस्था गरेको छु।

हाल नेपालका ७ अन्चलमा एकीकृत ग्रामीण विकास कार्यक्रमहरू सन्चालन भई ३० करोड ३१ लाख छुट्याइएको छ। यो खर्चलाई बजेटमा छुट्टै नदेखाई सम्बन्धित कार्य सन्चालन गर्ने क्षेत्रहरूको खर्चमा नै देखाइएको छ।

कृषि क्षेत्र तर्फ सिंचाईमा ठूला तथा मझौला सिंचाई आयोजनाहरूको निम्ति रु. ३२ करोड ९० लाख र साना सिंचाई आयोजनाहरू खास गरी एकीकृत ग्रामीण विकास आयोजना, पहाडी खाद्यान्न विकास आयोजना र फार्म सिंचाई तथा जल उपयोग आयोजनाहरूमा समेत गरी रु. १३ करोड व्यवस्था गरिएको छ। यस्तै गरी भूमिगत जल उपयोग आयोजनाहरूको लागि रु. २ करोड ८२ लाख छुट्याइएको छ।

कृषि तर्फ वाली विकास कार्यक्रमको लागि रु. ४ करोड ४३ लाख समावेश गरिएको छ। यस मध्ये खाद्यान्न वाली विकासको लागि रु. ३ करोड ८ लाख र नगदेवाली विकासको लागि रु. १ करोड ३५ लाख छुट्याइएको छ। साथै कृषि अनुसन्धान कार्यक्रमको लागि रु. १ करोड १५ लाख र कृषि प्रसारको लागि रु. १३ करोड ८ लाख छुट्याइएको छ। अन्य कृषि कार्यक्रमतर्फ पशु विकास कार्यक्रमको लागि रु. १० करोड १८ लाख, वागवानी विकासको लागि रु. १ करोड ३३ लाख र मत्स्य विकासको लागि रु. १ करोड ३२ लाख समावेश गरिएको छ। कृषकहरूलाई विभिन्न कार्यक्रम अन्तर्गत ऋण सुविधा उपलब्ध गराउन कृषि विकास बैंकको लागि रु. १३ करोड ३० लाखको व्यवस्था गरिएको छ। यस्तै गरी कृषकहरूलाई कृषि सामग्री उपलब्ध गराउन कृषि सामग्री संस्थानलाई रु. ९ करोड ८० लाखको व्यवस्था गरिएको छ। यसबाट कृषि उत्पादनमा योजना अनुरूप वृद्धि हुनेछ भन्ने विश्वास लिएको छु।

उद्योग तथा खानीको लागि विकास खर्च रु.६१ करोड ३ लाख मध्ये हेटौँडा सिमेन्ट कारखानको निम्ति रु.४३ करोड छुट्याइएको छ । विद्युतको निम्ति आगामी आर्थिक वर्षमा विकास खर्च रु. ७३ करोड ४ लाख छुट्याइएको छ । यस मध्ये रु.३४ करोड ८० लाख कुलेखानी जल विद्युत आयोजनाको निम्ति, रु.१५ करोड २२ लाख देवीघाट जल विद्युत योजनाको निम्ति, रु.४ करोड ८५ लाख साना जल विद्युत आयोजनाहरूको निम्ति छुट्याइएको छ ।

यातायातमा आगामी वर्षको निम्ति रु.९२ करोड ४ लाख छुट्याइएको छ । यस मध्ये सडक यातायातको निम्ति रु.६१ करोड ३ लाख छुट्याइएको छ । हवाई विकासको निम्ति रु.२३ करोड ४६ लाख छुट्याइएको छ । पुलहरूको निम्ति छुट्याइएको रकम मध्ये रु.५ करोड ९८ लाख भोलुङ्गे पुलहरूको निम्ति विनियोजित गरिएको छ । सन्चारतर्फ आगामी वर्षको निम्ति रु.७ करोड ९६ लाख छुट्याइएकोमा दूर सन्चारको लागि रु.७ करोड ४३ लाख छुट्याइएको छ ।

सामाजिक सेवा तर्फ शिक्षामा रु.४४ करोड ९३ लाख छुट्याइएकोमा रु. १६ करोड ४८ लाख अथवा ३६.७ प्रतिशत प्राथमिक शिक्षाको लागि छुट्याइएको छ । यस्तै गरी स्वास्थ्य सेवा तर्फ जम्मा रु.२० करोड २५ लाख छुट्याइएकोमा रु.३ करोड ५१ लाख अथवा १७.३ प्रतिशत आधारभूत स्वास्थ्य सेवाको लागि छुट्याइएको छ । खानेपानी तथा ढल निकासको लागि रु.२४ करोड ५५ लाख छुट्याइएको छ ।

मैले प्रस्तुत गरेको कूल विकास खर्चलाई विकास क्षेत्र अनुसार बाँडफाँड गर्दा सुदूर पूर्वाञ्चल धनकुटा विकास क्षेत्रमा १६.२२ प्रतिशत, पूर्वाञ्चल कठमाण्डौ विकास क्षेत्रमा २५.६७ प्रतिशत, मध्यमान्चल पोखरा विकास क्षेत्रमा १२.८४ प्रतिशत, पश्चिमान्चल वीरेन्द्रनगर विकास क्षेत्रमा १०.२४ प्रतिशत र सुदूर पश्चिमान्चल दीपायल विकास क्षेत्रमा ५.९६ प्रतिशत पर्दछ । राष्ट्रिय स्तरका आयोजनाहरू जस्तै हेटौँडा सिमेन्ट कारखाना, त्रिभुवन अन्तरराष्ट्रिय विमानस्थल, कुलेखानी जल विद्युत आयोजना र अनुसन्धान तथा प्रशिक्षण कार्यक्रमहरूलाई राष्ट्रिय स्तरमा समावेश गरिएको छ । यस्ता आयोजनाहरूको लागि कूल विकास खर्चको २९.०७ प्रतिशत पर्दछ ।

आय तर्फ वर्तमान आय श्रोतबाट आगामी वर्ष रु. २ अरब ७१ करोड ९३ लाख प्राप्त हुने अनुमान छ । यो रकम चालू आर्थिक वर्षको संशोधित अनुमानको तुलनामा १२.०९ प्रतिशतले वृद्धि हुने अनुमान छ । कूल आयको अनुमान मध्ये कर राजस्वबाट रु.२ अरब २१ करोड ८८ लाख, अर्थात् ८१.५९ प्रतिशत हुने अनुमान छ । कर राजस्वबाट प्राप्त हुने आय मध्ये भन्सार महसूलबाट रु.९१ करोड ७० लाख अर्थात् ४१.३३ प्रतिशत अन्तःशुल्कबाट रु.२५ करोड ९७ लाख अर्थात् ११.७ प्रतिशत, विक्रीकरबाट रु.५९ करोड ६० लाख अर्थात् २६.८६ प्रतिशत र अन्य करहरूबाट रु.४४ करोड ६१ लाख अर्थात् २०.११ प्रतिशत प्राप्त हुने अनुमान छ । गैर कर राजस्वबाट प्राप्त हुने रु.५० करोड ५ लाख मध्ये साँवा तथा व्याज र लाभांशबाट रु. १८ करोड २८ लाख अर्थात् ३६.५२ प्रतिशत, वनबाट रु.१० करोड २४ लाख अर्थात् २०.४६ प्रतिशत र बाँकी अन्य श्रोतबाट रु.२१ करोड ५३ लाख अर्थात् ४३.०२ प्रतिशत हुने अनुमान गरिएको छ ।

यसरी साधारण र विकास बजेट गरी कूल खर्च रु.७ अरब ११ करोड ३२ लाख हुन आउँछ । राजस्व तर्फ वर्तमान श्रोतबाट रु.२ अरब ७१ करोड ९३ लाख, विदेशी अनुदान रु.१ अरब ४० करोड ४ लाख, विदेशी ऋणबाट रु.१ अरब ७८ करोड ७८ लाख प्राप्त हुने अनुमान भएवाट रु.१ अरब २० करोड ५८ लाख न्यून हुने अनुमान छ ।

वैदेशिक सहायता तर्फ अनुदान र ऋण गरी जम्मा रु.३ अरब १८ करोड ८१ लाख प्राप्त गर्ने अनुमान भएको छ । यो रकम कूल विकास खर्चको ५९.८ प्रतिशत हुन आउँछ । विदेशी ऋणको रकम केही वर्षदेखि बढ्दै गएको भएता पनि हाल अन्य विकासोन्मुख देशको तुलनामा नेपालको वैदेशिक ऋणको भार निकै कम छ । खास गरी विदेशी सहायता अन्तर्गत सन्चालन भइरहेका आयोजनाहरूको खर्च पछिल्ला वर्षहरूमा बढ्दै गएवाट यस्ता सहायताको रकम आगामी वर्ष बढी हुन गएको हो । यसको अतिरिक्त केही नयाँ आयोजनाहरू पनि संचालन गर्नु परेको छ ।

हाल श्री ५ को सरकारले सन्चालन गरेका धेरैजसो विकास आयोजनाहरू समयमा समाप्त हुन सकेका छैनन् । यसले गर्दा आयोजनाहरूको लागत अप्रत्याशित रूपले बढ्न गई अर्थ व्यवस्थामा ठूलो भार पर्न गएको छ । यस सन्दर्भमा प्रशासनिक बाधा बढ्काउनुहुन फुकाउने, योजना कार्यान्वयन गर्ने इकाईहरूको क्षमतामा वृद्धि गर्ने तथा विकेन्द्रीकरणको सिद्धान्तलाई नजरमा राखी आवश्यक सुधार गर्ने कुरामा ध्यान दिइएको छ । अब म आर्थिक प्रशासनलाई सुधार गर्न आगामी आर्थिक वर्षको निम्ति श्री ५ को सरकारले अपनाउने कदमहरू यस सदनलाई अवगत गराउन चाहन्छु ।

बजेट पारित भैसकेपछि पनि यातायात र संचारको कठिनाइले गर्दा अधिराज्यका विभिन्न जिल्लास्थित कार्यालय तथा योजनाहरूमा वर्तमान कार्य प्रणालीद्वारा समयमै निकासको रकम पुग्न सकेको छैन । बजेट व्यवस्था हुँदा हुँदै पनि विकास आयोजनाहरूको काम समयमै सन्चालन हुन मुश्किल परिरहेको छ । तसर्थ बजेट निकासको प्रकृतिलाई नै सरल गरी आर्थिक अनुशासनलाई सुदृढ गर्ने उद्देश्यले आगामी वर्षमा अधिराज्यका सम्पूर्ण जिल्लाहरूमा कोष तथा लेखा नियन्त्रक कार्यालय खडा गर्ने प्रयास गरेको छु । हालसम्म केन्द्रबाटै हुने गरेको बजेट निकास अब जिल्लास्थित कार्यालय तथा आयोजनाहरूलाई सोभै यी कार्यालयहरूबाट प्राप्त हुनेछ । यस प्रकार समयमा निकास नपुग्ने समस्या समाधान हुने विश्वास लिएको छु । बजेट निकासको अतिरिक्त यी कार्यालयहरूले जिल्लामै राजस्व तथा विनियोजित रकमको आन्तरिक लेखा परीक्षणहरू तथा लेखा परीक्षणबाट देखिएका वेरुजुहरू फछ्याउने तथा आर्थिक प्रशासनसंग सम्बन्धित अन्य कार्यहरू पनि गर्ने भएकोले बजेट



कार्यान्वयन तथा नियन्त्रणको कार्य प्रभावकारी हुने विश्वास लिएको छु । यस व्यवस्थाबाट जनप्रतिनिधिहरूलाई आफ्नो जिल्लामा सन्चालन हुने आयोजनाहरूको राम्रो जानकारी हुन जानेछ, र विकास कार्यमा बढी सहयोग हुन गई विकास गति तीव्र तुल्याउनमा सहायक हुन्छ भन्ने आशा श्री ५ को सरकारले लिएको छ ।

विकास आयोजनाहरूको कार्यान्वयनमा बजेटको अभावले शिथिलता नआवोस् भन्ने उद्देश्यले विकास बजेट आर्थिक वर्षको अन्तमा फ्रिज नगरी पछि निकास हुने बजेटबाट हिसाव मिलान गर्ने गरी खर्च गर्दै जाने व्यवस्था भई रहेकोमा यसबाट अपेक्षित उद्देश्य प्राप्त हुन नसक्नाको साथै लेखा सम्बन्धी कठिनाईहरू पनि उत्पन्न भएका छन् । उता साधारण तर्फको बजेट साल तमामा फ्रीज गरी कार्यालयको दैनिक कार्य सन्चालनको निमित्त बजेट निकास प्राप्त नभएसम्मको निमित्त स्थानीय बैंकले रु. ३,०००/- सम्म दिने गरेकोमा सो रकम पनि अपर्याप्त भएको महसूस गरी यी कठिनाई हटाउन आगामी वर्षदेखि निम्न बमोजिमको व्यवस्था गर्न लागेको छु ।

लेखापढी भन्कट सकेसम्म घटाई कार्यालय तथा आयोजनाहरूलाई सरल तरीकाबाट बजेट निकास गरी कार्यक्रमलाई गतिशील बनाउन सघाउ पु-याउने उद्देश्यले साविकमा त्रैमासिकको आधारमा वर्ष भरीमा चार पटक गरी बजेट निकास दिने व्यवस्थाको सट्टा आगामी आर्थिक वर्षदेखि चर्तुमासिक रुपमा २ पटक गरी बजेट निकास दिने व्यवस्था मिलाएको छु ।

यातायात र संचारको कमीले गर्दा प्रथम चर्तुमासिक निकास अधिराज्यका सबै जिल्ला र कार्यालयमा पुग्न लाग्ने समयको दृष्टिकोणले आगामी आर्थिक वर्षदेखि अघिल्लो आर्थिक वर्षमा भएको खर्चको १/६ खण्ड अर्थात् २ महिना बराबरको रकम बजेट अनुसार हुने निकासबाट कटौत गर्ने गरी तत्कालै स्थानीय बैंकले पेशकी स्वरुप उपलब्ध गराउने व्यवस्था गरेको छु । यसरी दुई महिनाभित्रै अधिराज्यका प्रत्येक कार्यालयमा निकास पु-याउन सक्ने भई बजेट निकासको अभावमा काम नरोकिने हुनेछ भन्ने विश्वास लिएको छु । साथै अहिलेसम्मको अनुभवको आधारमा आर्थिक कारोबारमा देखिएका त्रुटीहरू हटाउन सम्बन्धित ऐन, नियमहरू पनि संशोधन गर्ने व्यवस्था मिलाएको छु ।

#### **अध्यक्ष महोदय,**

माथि प्रस्तुत आय व्ययको विवरण अनुसार देखिन आएको न्यून पूर्ति गर्न निम्न बमोजिम थप कर प्रस्तावहरू प्रस्तुत गरेको छु । यी प्रस्तावहरू तर्जुमा गर्दा खास गरी वर्तमान कर व्यवस्थालाई सक्षम, सुदृढ एवं बढी व्यावहारिक तुल्याउनका साथै कर निर्धारण प्रणालीलाई समेत सरल, न्यायपूर्ण तथा व्यावहारिक तुल्याउदै लैजाने तर्फ विशेष ध्यान दिएको छु । विकास अभियानको निमित्त आवश्यक साधन जुटाउन करका दरहरूमा मात्र वृद्धि नगरी कर प्रशासनमा नै सुदृढीकरणका साथै समयानुकूल सुधार समेत गरी राजस्वमा वृद्धि गर्ने नीति अपनाएको छु ।

हाम्रो जस्तो विकासोन्मुख देशमा निम्न आय भएका वर्ग तथा साना किसानहरूको हितलाई मध्येनजर राखी यस्ता वर्गहरूलाई करको भारबाट अधिकतम छुट दिने, मध्यम वर्गलाई पनि बढ्दो महंगीको भारबाट उचित राहत हुने र कर तिर्ने क्षमता भएकै वर्गबाट बढी कर सङ्कलन गर्ने जस्ता सामाजिक न्यायका सिद्धान्तलाई अपनाएको छु । कर प्रणालीको उद्देश्य अधिकतम राजस्व सङ्कलन गर्नु मात्र नभई अत्यावश्यक उपभोग्य वस्तुहरू देशभित्र उत्पादन गर्न आयात प्रतिस्थापन गर्ने खालका उद्योग धन्दाहरूको विकासको निमित्त अनुकूल वातावरण सिर्जना गर्नुको साथै सर्वसाधारण जनताको दैनिक उपभोग्य वस्तुहरूको मूल्यमा प्रतिकूल प्रभाव पर्न नदिनु र देशको अन्तर्राष्ट्रिय व्यापारको विस्तार एवं विविधीकरणमा सघाउ पु-याउनु पनि हो । यिनै कुराहरूलाई दृष्टिगत गरी मैले आगामी आर्थिक वर्षको कर प्रस्ताव तर्जुमा गरेको छु ।

देशको औद्योगिक विकासमा तीव्रता ल्याउन तथा स-साना उद्यमीहरू समेतलाई प्रोत्साहित गर्ने उद्देश्यबाट तयार गरिएको नयां औद्योगिक नीति पनि जन समक्ष आइ सकेको छ । यसलाई कार्य रुपमा परिणत गर्न आवश्यक ऐन नियमहरू पनि छिट्टै प्रकाशमा ल्याइने छन् । औद्योगिक विकासको लागि आवश्यक स्वस्थ एवं निश्चितताको वातावरणको खांचो पूर्ति गर्ने उद्देश्य अनुरूप नै मैले आगामी वर्षको राजस्व नीति निर्धारण गरेको छु ।

खर्चको प्रकरणहरूमा मैले माथि उल्लेख गरे अनुसार आगामी वर्षको लागि चाहिने थप रकम चालू छैठौं योजनाको लक्ष्य पूरा गर्ने उद्देश्यबाट समेत आवश्यकता पर्ने भएकोले यो रकम विगत वर्षहरूको तुलनामा केही बढी देखिनु स्वाभाविकै हो । यसरी बढी चाहिने राजस्व मध्ये भैरहेको कर व्यवस्थाबाट अधिकतम राजस्व उठाई त्यसबाट नपुग हुन आएको जति मात्र थप कर प्रस्तावबाट उठाउने नीति लिएको छु । देशमा हाल करको दर वृद्धि गर्दै लगी राजस्व बढाउने ठाउँ ज्यादै सीमित भैसकेको कुरा सबैमा विदितै छ । अहिलेको स्थितिमा करको बोभ बढाएर मात्र बढी राजस्व संकलन हुने होइन, जति करको दरमा वृद्धि भयो त्यति नै मात्रामा कर छल्ने प्रवृत्ति पनि बढ्ने संभावना रहन्छ । त्यसैले राजस्व प्रशासनलाई नै सक्षम, मजबूत, तथा सुदृढीकरण गरी करको दायराबाट करदाताहरू छुट्टा नपाउने व्यवस्था गरी कुनै किसिमबाट पनि राजस्व चुहावट हुन नदिई बढी राजस्व संकलन गर्ने आगामी वर्षमा विशेष जोड दिएको छु । यस व्यवस्थाबाट मात्र रु. १८ करोड ३२ लाख प्राप्त हुने अनुमान छ । यस किसिमको राजस्व प्रशासन सुधारबाट प्राप्त हुने रकमले नपुग हुने मात्रको निमित्त थप कर प्रस्ताव पेश गरेको छु ।

अव म सर्वप्रथम अप्रत्यक्ष कर सम्बन्धी प्रस्ताव पेश गर्दछु ।

सर्वसाधारण जनताको अत्यवश्यक उपभोग्य वस्तुहरूको आवश्यकता पूर्ति गर्नुको साथै मूल्य नियन्त्रण गर्ने उद्देश्य अनुरूप, पैठारीतर्फ खस्रो सूती कपडा, मट्टितेल, कपडाको जुत्ताहरूमा भन्सार महसूल घटाएको छु । साथै सर्वसाधारण जनताको स्वास्थ्यलाई ध्यानमा राखी सबै किसिमको औषधीहरूको महसूल घटाई १ प्रतिशत मात्र कायम गरेको छु ।

यी वस्तुहरूको आपूर्तिको प्रवन्ध मिलाउनाको साथै मूल्य वृद्धिलाई नियन्त्रण गर्ने श्री ५ को सरकार सधै प्रयत्नशील रहने कुरा माननीय सदस्यहरूलाई विश्वास दिलाउन चाहन्छु । यसै सन्दर्भमा मट्टितेलको पैठारी महसूल घटाएवाट प्रत्यक्ष फाइदा उपभोक्तालाई दिन मट्टितेलको मूल्य प्रति लिटर रु. ५।१५ बाट घटाई रु. ४।९० मात्र कायम गरिएको छ । साथै यसको नियमित आपूर्तिको व्यवस्था समेत मिलाइएको छ ।

सर्वसाधारण जनताको उपभोगको निम्ति पैठारी गरिने सामानहरू अन्तर्राष्ट्रिय बजारमा जहां सस्तो र सुलभ हुन्छ सोही ठाउँबाट आयात गर्न प्रोत्साहित हुने गरी त्यस्ता वस्तुहरूको पैठारी महसूलको दरमा धेरै फरक हुन नपाउने गरी सकभर सामन्जस्य एवं एकरूपता कायम गर्न प्रयास गरेको छु ।

विश्वभरिने सन् १९८१ लाई अन्तर्राष्ट्रिय अपाङ्ग वर्षको रूपमा मनाउन लागी रहेको कुरा यस सदनलाई विदितै छ । हाम्रो देशमा पनि अपाङ्गहरूको हितको लागि विभिन्न कृयाकलापहरू भैरहेका छन् । यस कार्यमा सघाउ पु-याउने उद्देश्य अनुरूप अपाङ्गहरूको लागि चाहिने सहायक उपकरणहरूको पैठारीमा लाग्ने महसूल पूर्ण रूपले छुट दिने व्यवस्था गरेको छु ।

समाचार पत्र पत्रिकाको सुविधा स्वरूप साविकमा प्रेस मेशिन, यसका पार्टपूजाहरू र छाप्ने मसीमा १ प्रतिशत मात्र महसूल लिने अखवार छाप्ने कागजमा पूरै महसूल माफी गर्ने गरी आएकोमा यी महसूल दर यथायत कायम नै राखी अखवार छाप्ने तस्वीरको ब्लक बनाउंदा प्रयोग गरिने किसिमको फ्ल्याट फिल्ममा १ प्रतिशत मात्र महसूल कायम गरेको छु ।

माथिका व्यवस्थाहरूबाट आगामी आर्थिक वर्षमा रु. ९० लाख घाटा कुनै अनुमान गरेको छु ।

धनीवर्गले प्रयोग गर्ने विलासिताका सामानहरू जस्तै रेफ्रिजरेटर, एयर कण्डीसनर, डिफ्रिज, मोटर कार, टेलिभिजन, भिडियो सेट, ऋङ्गारका सामानहरू आदिमा पैठारी महसूल दर केही वृद्धि गरेको छु । त्यसै गरी देशमा चालू उद्योगहरूलाई संरक्षण दिने उद्देश्य अनुरूप ऊनी धागो, छाला तथा कृत्रिम पदार्थबाट बनेका जुत्ताहरू र साबुनको पैठारीमा पनि केही महसूल वृद्धि गरेको छु ।

देशमा वन जङ्गलको क्षतिबाट वातावरणमा पर्न गैरहेको प्रतिकूल असर र भविष्यको लागि समेत देशको खपतलाई दृष्टिगत गरी काठ, दाउरा जस्ता वनजन्य वस्तुहरूको निकासीलाई निरुत्साहित गर्न ती वस्तुहरूको निकासी महसूलमा वृद्धि गरको छु । त्यस्तै भू-क्षय, बाढी, पहिरो तथा जङ्गलको क्षतिबाट बचाउन खोलानालाबाट ढुङ्गा, गिट्टी र बालुवा भिकी निर्यात गर्ने प्रवृत्तिमा समेत केही नियन्त्रण गर्ने उद्देश्यले त्यस्ता वस्तुहरूको निकासी महसूलमा समेत केही वृद्धि गरिएको छ ।

उपरोक्त बमोजिम भन्सार महसूल दरवन्दीमा गरिएको वरिवर्तन अनुसार कायम हुने दर अनुसूचि १,२,३ र ४ मा समावेश छ । यसरी परिवर्तन गरेको महसूल दर आजैका मितिदेखि लागू हुने छ र यस परिवर्तनबाट रु. .९ करोड ५० लाख थप राजस्व प्राप्त हुने अनुमान गरेको छु । भन्सार महसूलका अरु दरहरू यथावत कायमै राखेको छु ।

अन्तःशुल्कतर्फ तल उल्लेख गरिएका वस्तुहरूमा आजैका मितिदेखि लागू हुने गरी अन्तःशुल्क दरमा परिवर्तन गर्नका साथै केही थप वस्तुहरूमा नयां दर निम्न बमोजिम कायम गरेको छु :

१. सःमिलबाट चिरान भएको काठमा प्रति घन फूट— रु. ३।—
२. सूर्तिबाट तयार भएको सबै प्रकारको विडी प्रति हजार— रु. ६।—
३. स्टेन्लेस स्टीलबाट भांडा तयार गर्दा निस्कने टुक्राटाक्रीबाट तयार गरिने चंचा, कांटा आदिमा प्रति किलोग्राम रु. १०।—
४. इंटाः—(क) विद्युतशक्ति प्रयोग गरी मेशिनबाट तयार गरेको इंटामा प्रति हजार — रु. ५।—  
(ख) मेशिन प्रयोग नगरी चिमनी भट्टाबाट बनाएकोमा समदरको हिसाबले प्रति चिमनीको वार्षिक— रु. ४,५००।—  
चिमनी प्रयोग नगरी ठाडो अवालबाट बनाएको इंटामा अन्तःशुल्क लाग्ने छैन ।
५. फलामे छड तथा स्टीप पाता प्रति किलोग्राम— रु. —।२०
६. विदेशबाट पार्टपूजाहरू भिक्याई देशभित्र जडान गरी तयार गरिने सामानहरू मध्ये :—  
(क) रु. ६००।— सम्म मोल पर्ने रेडियो तथा ट्रान्जिष्टर सेटमा मोलको— ३ प्रतिशत

(ख) रु. ६००/- भन्दा बढी मोल पर्ने रेडियो तथा ट्रांजिष्टर सेटमा मोलको-	५ प्रतिशत
(ग) टेपरेकर्डर, ट्रांजिष्टर, टेप प्लेयर, क्यासेट रेकर्डर तथा प्लेयर जस्ता दुई वा सो भन्दा बढी प्रयोजनको काम दिने गरी बनाएको सामानहरुमा प्रति थानमा मोलको-	१५ प्रतिशत
(घ) साधारण टेपरेकर्डर र क्यासेट प्लेयरमा प्रति सेटको मोलको -	१० प्रतिशत
(ङ) क्यासेट टेप-(१) ६० मिनेटसम्मको प्रति क्यासेट	रु. -१५०
(२) ६९ देखि ९० मिनेटसम्मको प्रति क्यासेट-	रु. -१६०
(च) सबै किसिमको घडीमा मोलको -	३ प्रतिशत
(छ) विजुलीबाट चल्ने हिटर, हेयर-ड्रायर, टोप्टर, कूकर क्यालकुलेटर आदिमा मोलको -	२ प्रतिशत
७. वीयर प्रति लिटर-	रु. ८१०

दुर्गम क्षेत्र र सुविधा प्राप्त क्षेत्रमा स्थापना भएका उद्योगहरुलाई समान सुविधा दिने गर्दा दुर्गम तथा सुविधा अभाव क्षेत्रका उद्योगहरुलाई मर्का परेको आगामी आर्थिक वर्षदेखि दुर्गम क्षेत्रमा स्थापना भएका उद्योगहरुलाई प्रचलित दर बमोजिम लाग्ने अन्तःशुल्क रकममा १० प्रतिशत छुट दिइने छ । साथै समदरमा वार्षिक अन्तःशुल्क बुझाउने मिल तथा कारखानाहरुले तोकिएको मियभित्रै आफूले बुझाउनु पर्ने पूरै रकम बुझाएमा त्यस्तो रकमको २ प्रतिशत छुट दिने व्यवस्था गरेको छ ।

विभिन्न पेय पदार्थहरु (मादक पदार्थयुक्त वा रहित), चुरोट, बिंडी, खयर, कत्या, मदिरा, चामल, तेल, खांडसारी, चिरान गरिएको काठ, इंटा, स्टेन्लेस स्टीलका भांडाकुंडा, विद्युत सन्चालित सेरिङ्ग तथा वेण्डिङ्ग मेशीन प्रयोग गरी फर्निचर तयार गर्ने, रेडियो, घडी, क्यासेट तथा टेपरेकर्डर प्लेयर, क्यालकुलेटर, विजुलीबाट चल्ने हिटर, हेयर-ड्रायर, टोप्टर, कूकर, मिक्स्चर, जुसर, क्यासेट टप जडान गर्ने, जीप फास्नर बनाउने र हीरा कटिङ्ग गर्ने उद्योगहरु बाहेक अरु ग्रामीण तथा घरेलु उद्योगबाट तयार हुने सबै किसिमका वस्तुहरुमा आगामी वर्षदेखि अन्तःशुल्क लाग्ने छैन ।

अन्तःशुल्कमा भएको अन्य हेरफेर अनुसूचि ५ मा उल्लेख गरेको छु । सो बाहेकका अन्तःशुल्क दरहरु यथावत राखेको छु । प्रस्तावित परिवर्तनबाट रु. ३ करोड ७२ लाख थप राजस्व उठ्ने अनुमान छ ।

विक्री कर तर्फ, चालु आर्थिक वर्षदेखि लागू गरिएको तीन प्रकारको दरमा कुनै परिवर्तन नगरी केही सामानहरुको प्रयोग तथा उपयोगिताको महत्व हेरी तिनमा लाग्ने विक्रीकरको प्रतिशतमा सामान्य हेरफेर गरेको छु । सूती गोली धागो तथा रील र सूती गन्जी, सवारी तथा हुवानीका साधनहरुको पार्टपुर्जाहरु, पान पत्ता, पान मसला आदिमा साविकको दरमा घटाएको छु भने काठ, लुब्रीकेटिङ्ग आयल, मोटर जडान भएको साइकल, स्कूटर र अटोरिक्सामा साविकको दरमा केही वृद्धि गरेको छु । ग्रामीण तथा घरेलु उद्योगबाट उत्पादिन सामानहरु मध्ये विक्रीकर दरवन्दीको अनुसूचीको द्रष्टव्यमा तोकिएका बाहेक अन्य सबै किसिमको उत्पादित सामानमा विक्रीकर नलाग्ने गरेको छु । यसबाट घरेलु तथा ग्रामीण उद्योगलाई प्रोत्साहन मिल्न जाने भै उत्पादन र रोजगारीमा समेत वृद्धि हुन जाने विश्वास लिएको छु ।

प्रस्तावित परिवर्तनबाट रु. ३ करोड ५८ लाख थप राजस्व प्राप्त हुने अनुमान छ ।

देशमा हाल नाफा कमाउने उद्देश्यले गरिने रु. १० हजार भन्दा बढीको कुनै पनि कामको ठेक्कामा ठेक अंकको २ १/२ प्रतिशतका दरले ठेक्का कर लिने गरी आएकोमा यो दर २०२२ सालदेखि बिना परिवर्तन कायम नै रहिआएकोले, हालसम्मको बदलिंदो आर्थिक स्थिति तथा ठेक्का क्षेत्रमा गरेको लगानी तथा नाफाको प्रतिशत समेतलाई ध्यानमा राखी आगामी आर्थिक वर्षदेखि ठेक अंकको ५ प्रतिशतका दरले ठेक्का कर लगाएको छु । प्रस्तावित परिवर्तनबाट रु. २ करोड ६५ लाख थप राजस्व प्राप्त हुने अनुमान छ ।

अब म यस सदन समक्ष प्रत्यक्ष कर सम्बन्धी प्रस्ताव पेश गर्दछु ।

केही वर्ष यतादेखि बहूदै गएको महंगीको कारणबाट सबैले भोग्नु परिरहेको आर्थिक कठिनाई वारे मैले यहां भनिरहनु आवश्यक छैन । निम्न तथा स्थिर आय भएका वर्गलाई जीवन धान्न निककै कठिनाई परिरहेको छ । यसै तथ्यलाई ध्यानमा राखी आयकर तर्फ कर छुटको लागि हाल कायम रहेको सीमालाई वृद्धि गर्नु औचित्यपूर्ण समेत हुने देखिएकोले आगामी आर्थिक वर्षदेखि व्यक्तिको आयमा रु. १० हजार र दम्पति र परिवारको आयमा रु. १५ हजारसम्म छुट दिने व्यवस्था गरेको छु । त्यसपछिको आयमा लाग्ने आयकरको दर यथावत् कायम राखेको छु । प्रस्तावित परिवर्तनबाट राजस्वमा रु. १६ लाख कम हुने अनुमान छ ।

आयकर तिर्नु पर्ने उत्तरदायित्व भएका व्यक्ति, औद्योगिक तथा व्यापारिक एकाइहरु सबैले आ-आफ्नो कारोबारको हरहिसाब रीतपूर्वक राख्नु पर्ने कुरा सिद्धान्ततः सबैले मानी आएको हो । तर कर प्रयोजनको लागि यस्तो हिसाब खाता नराख्ने, नदेखाउने गरेबाट त्यस्ता करदाताहरुको कर निर्धारण गर्न व्यावहारिक कठीनाई परिरहेको छ । कारोबारको हर-हिसाबको आधार बिना कर निर्धारण गर्ने गर्दा एकातिर करदाताहरुले कर बढी लगाएको गुनासो गर्ने स्थिति रहन्छ भने अर्कोतिर वास्तवमा लाग्नु पर्ने कर भन्दा कम कर निर्धारण भै राजस्वको चुहावट हुन सक्ने स्थिति रहन जाने हुन्छ । तसर्थ आगामी वर्षदेखि करदाताहरुलाई कारोबारको हरहिसाब राख्न प्रोत्साहित गर्न हरहिसाबको आधारमा कर निर्धारण गराउनेलाई लाग्ने आयकर रकमको २ प्रतिशत छुट दिने व्यवस्था गरेको छ । प्रस्तावित परिवर्तनबाट रु.४ लाख कम हुन जाने अनुमान छ ।

शहरी क्षेत्रको घर जग्गाको मोल, जनसंख्याको चापले गर्दा समेत प्रति वर्ष जस्तै अप्रत्याशित रूपले वृद्धि भैरहेको कुरा सबैले महसूस गरेकाे हो । त्यस्तै निर्माणका सामग्रीहरुको मूल्यमा पनि वृद्धि भैरहेको सन्दर्भमा नेपाली जनताले न्यूनतम वासको सुविधा पाउन पर्ने कुरामा कसैको दुई मत हुने छैन । यही नै तथ्यलाई ध्यानमा राखी आगामी आर्थिक वर्षदेखि घरजग्गा करको दरमा निम्न बमोजिम केही हेरफेर गरेको छ । यस व्यवस्थाबाट घरधनी आफैले प्रयोग गरेको घरमा केही सहूलियत मिल्ने हुन्छ भने अन्य किसिमले प्रयोग भएको घर जग्गामा भने करको भार केही बढी पर्ने हुन्छ ।

	घर जग्गाको मोल	लाग्ने कर प्रतिशत
छुटको सीमा	रु. १,००,००० मा	नलाग्ने
त्यस पछिको	रु. १,००,००० मा	१.०
त्यस पछिको	रु. १,००,००० मा	१.५
त्यस पछिको	रु. १,००,००० मा	२.५
त्यस पछिको जतिसुकैमा		३.५

तर घरधनी आफैले बसोवास गरेको घर जग्गाहरु कर प्रयोजनको लागि मूल्यांकन गर्दा माथि छुटको सीमा बमोजिम पाउने रु.१ लाखको अलावा अर्को रु.१ लाखसम्मको थप छुट पाउने व्यवस्था गरेको छ । प्रस्तावित दरको परिवर्तनबाट रु.२१ लाख थप राजस्व प्राप्त हुने अनुमान छ ।

मालपोततर्फ अधिराज्यका साना जग्गावालाहरुलाई लाग्ने मालपोतमा ७५ प्रतिशत छुट दिई केवल २५ प्रतिशत मात्र लिने व्यवस्था गरेको कुरा माननीय सदस्यहरुलाई विदितै छ । तराईतर्फ डेढ विगाहा, पहाडतर्फ २० रोपनीसम्म हुने साना जग्गावालालाई र नापी नभएका पहाडी जिल्लाका सबै जग्गावालालाई मालपोतमा पुरै छुट दिने तर्फ श्री ५ को सरकारले विचार गरेको हो । तर हाम्रो देशमा जग्गाको हक बेहक कायम गर्दा मालपोत तिरेको रसिदलाई आधार मान्ने प्रचलित नियम कानूनमा व्यवस्था भैरहेको र मालपोत तिरेको रसिदलाई नै जग्गामा आफ्नो स्वामित्व कायम हुने मुख्य प्रमाणको रूपमा लिने सर्वसाधारण जनताको परम्परागत धारणा रहेको तथा जग्गाको लगत समेत कायम राख्नु पर्ने जस्ता कारणहरुले नाम मात्रको भए पनि मालपोत लिनु पर्ने स्थिति रहन आएको छ । तसर्थ आगामी वर्षदेखि तराईतर्फ डेढ विगाहा, पहाडतर्फ २० रोपनीसम्म जग्गा हुने साना जग्गावाला र नापी नभएको पहाडी जिल्लाका सबै जग्गावालाको निम्ति न्यूनतम मालपोत दर तोक्ने हेतुले हालको दरमा ९९ प्रतिशत नै छुट गरी सिर्फ १ प्रतिशत मात्र मालपोत लिने गरी अनुसूचिमा उल्लेख भए अनुसार विशेष दर तोक्ने प्रस्ताव गरेको छ । यसरी विशेष दर तोक्दा देशमा प्रचलित खुद्रा मुद्रको एकाइहरुलाई समेत ध्यानमा राखी न्यूनतम क्षेत्रफलको एकाइमा ५ पैसासम्म मालपोत लाग्ने व्यवस्था गरेको छ । यस व्यवस्थाबाट साना किसानहरुलाई विशेष फाइदा हुन जाने छ । यसबाट राजस्वमा रु. ५० लाख कमी हुन जाने अनुमान छ ।

देशमा हाल खेती हुने जग्गालाई मात्र ध्यानमा राखी मालपोतको दर तोकिएको हुंदा खेती बाहेक अन्य प्रयोगमा लगाएको जग्गामा पनि खेती हुने जग्गा सरह मालपोत लाग्ने गरेको व्यहोरा सबैमा विदितै छ । खेती हुने जग्गा भन्दा व्यापारिक, आवासीय तथा विभिन्न सुविधायुक्त जग्गाको करको दरमा भिन्नता हुनु पर्ने औचित्य माथि कसैको दुई मत हुने छैन । नगर पन्चायत क्षेत्रको जग्गाको ठाउँ अनुसारको महत्व हेरी वर्गीकरण गर्ने जग्गा (नाप जांच) ऐनको व्यवस्था अनुरूप केही ठाउँको नापी पनि भैसकेको हुंदा त्यस क्षेत्रमा लागू हुने गरी नगर पन्चायत क्षेत्रको छुट्टै भूमिकरको दर अनुसूचिमा तोकिए बमोजिम आगामी वर्षदेखि लागू गर्ने व्यवस्था गरेको छ । विभिन्न नगर पन्चायत क्षेत्रको जग्गाको महत्व फरक हुने भएकोले काठमाण्डौ उपत्यका, पहाड र तराई क्षेत्रका नगर पन्चायत क्षेत्रहरुमा लाग्ने भूमि करको दर पनि बेग्ला बेग्लै हुने गरी अनुसूचिमा खुलाएको छ । साथै वर्गीकरण गरी नसकिएका नगर पन्चायत क्षेत्रहरुको जग्गामा (च) वर्गको लागि कायम गरेको दर अनुसार नै भूमिकर असूल गरिने व्यवस्था मिलाएको छ । यसबाट रु.५० लाख थप राजस्व आउने अनुमान छ ।

घर जग्गा बेचबिखन सम्बन्धी लगत सेस्ता अद्यावधिक राख्ने उद्देश्य अनुरूप जुन जिल्लाको घर जग्गा हो सो जिल्लामा रजिष्ट्रेशन पास नगरी अन्य जिल्लामा गई पास गर्ने प्रवृत्तिलाई हतोत्साह गर्न चालू वर्षमा १ प्रतिशत थप दस्तुर लिने गरेकोमा, त्यसबाट पनि उक्त उद्देश्य पूर्ति हुन नसकेकोले, आगामी वर्ष यो दस्तुरलाई वृद्धि गरी ५ प्रतिशत गरेको छ । यसबाट घर जग्गा सम्बन्धी लगत अद्यावधिक एवं व्यवस्थित तुल्याउन मद्दत मिल्नका साथै राजस्वमा पनि रु. ३० लाख वृद्धि हुन जाने अनुमान छ । मालपोतको अरु दरहरु र रजिष्ट्रेशनको दस्तुरहरु समेत यथावत कायम गरेको छ ।

स्थानीय विकास कार्यको लागि थप आर्थिक साधन परिचालन गर्ने उद्देश्यले जुन जिल्लाबाट जति रकम उठेको छ, सो रकम सोही जिल्लाको सार्वजनिक हितको विकास कार्यमा खर्च गर्ने गरी स्थानीय विकास मन्त्रालय मार्फत निकास दिने गरेको व्यहोरा माननीय सदस्यहरूलाई अवगत भएकै कुरा हो। चालू वर्षमा यस कार्यमा जन-साधारणबाट देखाएको अभिरुची तथा सहभागिता ज्यादै उत्साहवर्द्धक छ। त्यसैले स्थानीय विकास जस्तो सार्वजनिक कार्यमा बढी साधन परिचालन गर्ने उद्देश्यले उठाइने स्थानीय विकास शुल्क आगामी आर्थिक वर्षमा मालपोतको १० प्रतिशतका दरले उठाइने छ र नापी नसकिएको जिल्लामा साविक सरह प्रति जग्गावालासंग रु.१।- का दरले उठाउने व्यवस्था गरेको छ। साथै यसरी उठाइने रकम सम्बन्धित जिल्लाको माल तथा मालपोत कार्यालयमा छुट्टै खातामा जम्मा गरी सम्बन्धित जिल्ला पन्चायतलाई जिल्लास्तरबाट नै बुझाइने व्यवस्था गरिनेछ।

हाम्रो देशको लागि विदेशी विनिमय आर्जन गर्ने स्रोतको रूपमा पर्यटन उद्योग पनि ज्यादै महत्वपूर्ण भएको र पर्यटकहरूको बसाई लामो गराउन सकेमा देशलाई फाइदा हुने हुँदा पर्यटकहरूको भिसामा लागेको साविकको दस्तुलाई घटाई पहिलो महिनाको लागि प्रति हप्ता रु.७५।- र दोस्रो महिनामा पैत हप्ता रु.१५०।- मात्र कायम गरेको छ।

यस बाहेक अरु कर तथा गैह्र कर दस्तूरहरू साविक सरह नै कायम राखेको छ।

माथि उल्लेख गरिएको कर प्रस्तावहरूबाट कूल रु.१९ करोड ७५ लाख प्राप्त हुने अनुमान छ। त्यसै गरी राजस्व प्रशासन सुदृढीकरण तथा सुधारबाट रु.१८ करोड ३२ लाख प्राप्त हुने अनुमान भएकोले अब खूद न्यून हुन आउने रु.८२ करोड २१ लाख मध्ये रु.५० करोड आन्तरिक ऋणबाट र बाँकी रु.३२ करोड २१ लाख नगद मौज्जातबाट व्यहोरिने छ।

मेरो विचारमा यस परिमाणको न्यून वित्त परिचालनले अर्थ व्यवस्थामा नराम्रो असर पार्दैन। अहिलेसम्मको मौसमको अनुकूलता र हाम्रो विकास प्रति कटिबद्धता, खासगरी कार्यक्रमहरूलाई अभियानको रूपमा सन्चालन गर्ने अठोटले आगामी वर्षमा कृषि उत्पादन र औद्योगिक उत्पादनमा उल्लेखनीय वृद्धि हुने विश्वास लिएको छ। यसको अतिरिक्त आर्थिक व्यवस्थापनलाई सुदृढ गर्न आगामी वर्षदेखि खर्चको निकास, लेखा परीक्षण आदि कार्यलाई विकेन्द्रीकरण गर्नुको साथै आयोजनाहरूको प्रभावकारी कार्यान्वयनको निम्ति विशेष रूपले पूँजीगत तथा उत्पादन कार्यको निम्ति चाहिने रकमको व्यवस्था गरेको छ। अनुत्पादक खर्चलाई नियन्त्रित तथा कटौती गर्ने प्रयत्न गरिएको छ। यसरी आर्थिक अनुशासन ल्याउनेतर्फ विशेष ध्यान दिएको छ। यसको साथै केही मौद्रिक नीति पनि अपनाइने छ। जस अनुसार वैकिक क्षेत्रबाट अनुत्पादक कार्यहरूमा जाने कर्जाको प्रवाहमा कडाइके साथ नियन्त्रण गर्ने नीति अवलम्बन गरिने छ।

चालू वर्षको बजेट पेश गर्दा मैले यस सदनमा स्थिर आय भएका कर्मचारीहरूलाई महंगीको कारणले जीवन धान्न मुश्किल परेको व्यहोरा अवगत गराई केही सहूलियतहरू प्रदान गरेको थिएँ। यसै क्रममा आगामी आर्थिक वर्षदेखि लागू हुने गरी निम्न बमोजिमका सहूलियतहरू उपलब्ध गराउने व्यवस्था गरेको छ।

निजामती, प्रहरी र जङ्गीतर्फका कर्मचारीहरूको निम्ति खाइपाई आएको मासिक शुरु तलवमा पियन र राजपत्र अर्नाकित तहका सम्पूर्ण कर्मचारीहरूलाई रु.१००।-, राजपत्राकित तह मध्ये तृतीय र द्वितीय श्रेणीलाई रु.१५०।- र त्यसभन्दा माथिका सबै तहलाई रु. २००।- थप गर्ने व्यवस्था गरेको छ। यस वृद्धिबाट सबभन्दा तल्लो तहमा ६६.६ प्रतिशत, शाखा अधिकृत तहमा २५ प्रतिशत र विशिष्ट श्रेणी तहमा १२.३ प्रतिशतसम्मको वृद्धि हुनेछ। यसबाट रु.१५ करोड थप आर्थिक दायित्व पर्ने अनुमान गरिएको छ। स्थिर एवं निम्न आय भएका कर्मचारीहरूलाई परिरहेको कठिनाईलाई महसूस गरी तलव वृद्धि गरिएको व्यहोरा माननीय सदस्यहरूलाई जानकारी दिन चाहन्छु।

साथै कर्मचारीहरूलाई निम्न बमोजिम अरु सुविधाहरूको पनि व्यवस्था गरेको छ।

अहिलेको व्यवस्था अनुसार स्थिर रूपमा प्राप्त हुने निवृत्तिभरणलाई तलव वृद्धिको अनुपातमा क्रमशः वृद्धि हुँदै जाने व्यवस्था गरिएको छ। यस व्यवस्थाबाट हाल कर्मचारीहरू अवकाश प्राप्त गर्दाको तलवको प्रतिशतको आधारमा थप निवृत्तिभरण पाउने हुन जान्छ। उपदानको रकम पनि केही वृद्धि गरिएको छ। निवृत्तिभरणको हद रकम रु.७५०।- बाट वृद्धि भई रु.९१२।५० पुग्न गएको छ। अबदेखि निवृत्तिभरणको न्यूनतम अंक मासिक रु.४२ बाट रु.५५ कायम गरिएको छ। साथै निवृत्तिभरण पाइरहेका कुनै व्यक्तिको मृत्यु भएमा निजको विधवा श्रीमतीले १० वर्षसम्म आधा निवृत्तिभरण पाउने व्यवस्था पनि गरिएको छ।

कर्मचारीहरूले आन्तरिक भ्रमण गर्दा दैनिक भ्रमण भत्ताको दरमा पनि समयानुकूल वृद्धि गर्दै जानु आवश्यक भएकोले माथिल्लो तहदेखि तल्लो तहसम्म क्रमशः ३६ प्रतिशतदेखि ६० प्रतिशतसम्म वृद्धि गरिएको छ। विदेश भ्रमणमा पनि सबैलाई बराबर हुने गरी केही रकम थप गरिएको छ।

कर्मचारीहरूले पाउने औषधी उपचार खर्च राजपत्रांकित कर्मचारीलाई ९ महिना, राजपत्रअनंकित प्रथम श्रेणीलाई १५ महिना र अन्य राजपत्र अनंकित कर्मचारीलाई १८ महिना बराबरको तलव पाउने गरी तोकिएकोमा अबदेखि क्रमशः १२ महिना, १८ महिना र २१ महिना बराबरको तलव पाउने व्यवस्था भएको छ ।

अन्तर्राष्ट्रिय मूल्य वृद्धिको अवस्थामा विदेशस्थित हाम्रा नियोगहरूमा काम गर्ने राजदूत लगायत अन्य कर्मचारीहरूलाई परेको कठिनाई महसूस गरी वैदेशिक भत्ता वृद्धि गरिएको छ । निम्नस्तरको कर्मचारीको भत्तामा १२१.७३ प्रतिशतसम्म वृद्धि भएको छ । यस्तै स्थानीय कर्मचारीहरूको तलवमा पनि बढीमा ६८ प्रतिशतसम्म वृद्धि गरिएको छ । यी सबै सुविधाहरूको निमित्त वार्षिक रु.२ करोड जति थप आर्थिक दायित्व पर्ने कुरा अवगत गराएको छ ।

यसरी कर्मचारीहरूका कठिनाईलाई ध्यानमा राखी आवश्यक सुविधाहरू जस्तो तलव, भत्ता, दैनिक भ्रमण भत्ता, निवृत्तिभरण, उपदान र वैदेशिक भत्ता सम्बन्धमा गहिरिएर अध्ययन गरी श्री ५ को सरकारमा सुझावहरू पेश गर्न पे-कमिशन गठन गर्ने व्यवस्था पनि गरेको छ ।

### अध्यक्ष महोदय,

संक्षेपमा मैले प्रस्तुत गरेको आगामी आर्थिक वर्ष २०३८/३९ को आय व्यय विवरणका प्रमुख बुँदाहरू यस प्रकार छन् :

- (१) चालू आर्थिक वर्षको संशोधित अनुमानको तुलनामा आगामी वर्ष श्री ५ को सरकारको कूल खर्च रु. २ अरब ९२ करोड ६९ लाख अर्थात् ७० प्रतिशतले बढाएर रु.७ अरब ११ करोड ३२ लाख हुने अनुमान गरिएको छ ।
- (२) चालू आर्थिक वर्षको तुलनामा आगामी वर्ष श्री ५ को सरकारको विकास खर्च रु. २ अरब ५७ करोड ३८ लाख अर्थात् ९३ प्रतिशत बढाएर रु. ५ अरब ३३ करोड ३७ लाख पु-याउने प्रस्ताव गरिएको छ ।
- (३) आगामी वर्ष श्री ५ को सरकारको राजस्व रु. ६७ करोड ३९ लाख अर्थात् २८ प्रतिशतले बढाएर रु. ३ अरब १० करोड पु-याउने प्रस्ताव गरेको छ ।
- (४) आगामी वर्षको कूल विकास खर्च रु. ५ अरब ३३ करोड ३७ लाख मध्ये रु. २ अरब १८ करोड ८१ लाख अर्थात् ५९.८ प्रतिशत विदेशी सहायता बाट र रु. २ अरब १४ करोड ५६ लाख अर्थात् ४०.२ प्रतिशत आन्तरिक श्रोतबाट व्यहोरिने व्यवस्था गरिएको छ ।
- (५) यस बजेटले देशमा विद्यमान आर्थिक तथा सामाजिक पूर्वाधारहरूको अधिकतम उपयोग गरी उत्पादनशील क्षेत्रतर्फको लगानीमा जोड दिएको छ । कृषि तथा सिंचाईमा रु. १ अरब २० करोड ७६ लाख र उद्योग तथा खानीमा रु. ६१ करोड ३ लाख लगानी गरिने कार्यक्रम छ ।
- (६) खानेपानी, स्कूलको छानाहरू, स्वास्थ्य जस्ता आधारभूत आवश्यकताको आपूर्ति बढाउने तथा नियमित गर्ने कामलाई आगामी वर्ष प्राथमिकता प्रदान गरेको छ । यी सेवाहरूको निमित्त रु. ४८ करोड ७१ लाख व्यवस्था गरिएको छ जुन यस वर्षको तुलनामा ५३ प्रतिशतले बढी छ ।
- (७) राजस्व प्रशासन सुदृढ गरी सरकारी राजस्व संकलनको दर बढाउने नीति लिइएको छ ।
- (८) विकास कार्यक्रमलाई प्रभावकारी ढंगले सन्चालन गर्न तथा समयमा पूरा गर्न आर्थिक विकेन्द्रीकरणको व्यवस्था गरिएको छ ।
- (९) जन आकांक्षा अनुकूलका आयोजनाहरू स्थानीय पन्चायत एकाइहरू जन-सहभागिताको माध्यमबाट पूरा गराउने विशेष व्यवस्था गरिएको छ ।
- (१०) कर्मचारीवर्गको आर्थिक कठिनाईलाई ध्यानमा राखी तलव स्केलमा वृद्धि गर्नुका साथै विभिन्न सहूलियतहरू बढाउन प्रस्ताव गरिएको छ ।
- (११) दैनिक उपभोग्य वस्तुहरूको नियमित आपूर्ति र मूल्य वृद्धिलाई नियन्त्रण गर्न विभिन्न वित्तीय उपायहरूको अवलम्बन गरिएको छ ।
- (१२) साना किसानहरूलाई सहूलियत प्रदान गर्न तराईतर्फ १ १/२ विगाहा र पहाडतर्फ २० रोपनी जग्गासम्ममा लाग्ने मालपोतमा ९९ प्रतिशतसम्म छुट गरिएको छ । भाखा नाघेको कृषि ऋण बुझाउने म्याद वैशाख २०३९ सम्म बढाइनुका साथै जरिवाना मिनाहा गरिएको छ । यसरी भाखा नाघेको ऋण रकम किस्तावन्दीमा बुझाउने व्यवस्था मिलाइएको छ ।
- (१३) प्राथमिकता प्राप्त उत्पादनशील क्षेत्रमा वाणिज्य बैंकहरूबाट गरिने कर्जाको प्रवाह उल्लेखनीय रूपमा बढाउने उपाय गरिएको छ ।
- (१४) संस्थानहरूलाई सुदृढीकरण गर्नेतर्फ आवश्यक व्यवस्था गरिएको छ ।
- (१५) वैदेशिक व्यापार घाटालाई घटाउदै लैजाने उपायहरूको अवलम्बन गरेको छ ।

मैले माथि प्रस्ताव गरेका कदमहरू सुदृढ तथा स्वावलम्बी अर्थ व्यवस्थाको आर्थिक लक्ष्य हासिल गर्ने दिशातिर उन्मुख छन् । यी लक्ष्य प्राप्तीको लागि विद्यमान व्यापार, राजस्व तथा अन्य आर्थिक क्षेत्रमा देखा परेका आर्थिक तथा सामाजिक विकृतीहरूलाई हटाउन श्री ५ को सरकार कटिबद्ध छ । यस्तै गरी विकासका आयोजनाहरूको सफल कार्यान्वयन गर्न आइपरेका अवरोधहरू र आर्थिक अनुशासनहिनतालाई हटाउन श्री ५ को सरकार दृढ रहेको कुरा पनि माननीय सदस्यहरूलाई अवगत गराउन चाहन्छु ।

मैले आज यस गरिमामय सदनमा प्रस्तुत गरेको आय व्यय विवरण देशको वर्तमान हांकलाई स्वीकार गरी चालू आर्थिक वर्षमा देशले हासिल गरेका उपलब्धीहरूको आधारमा बढ्दो जन आकांक्षालाई पूरा गर्दै जन-उत्साहलाई विकासको दशातर्फ उन्मुख गराउने उद्देश्यले प्रेरित छ । पन्चायत व्यवस्थाले प्राप्त गरेको व्यापक जन समर्थन र त्यसको फलस्वरूप आएको आजको राजनैतिक परिपक्वताको पृष्ठभूमिमा जनजीवनलाई प्रभावित गर्न सक्ने किसिमको आर्थिक परिवर्तन ल्याउने उद्देश्यले देशको अर्थ व्यवस्थालाई बढी जनमुखी गराउने मैले प्रयास गरेको छु ।

विश्व अर्थ व्यवस्थातर्फ विकसित मुलुकहरू समेत विगत वर्षहरूमा भएको इन्धनको चर्को मूल्य वृद्धिले ल्याएको समस्या र कठिनाईबाट उम्कन सकेका छैनन् । यस समस्याको सामाधानतर्फ उठाइएका कदमको फलस्वरूप विश्व अर्थ व्यवस्थामा आर्थिक मन्दी देखा पर्न थालेको छ । यसले गर्दा एकातिर विकसित मुलुकहरूको निर्यातमा प्रतिकूल प्रभाव पारेको छ भने अर्कोतिर विकसित मुलुकहरू विकासोन्मुख मुलुकहरूलाई बढ्दो मात्रामा सहयोग जुटाउन असमर्थता प्रकट गर्दै छन् । अन्तर्राष्ट्रिय बहुपक्षीय संस्थाहरूको सहायता दिने क्षमतालाई पनि यसले प्रतिकूल प्रभाव पारेको छ । यस सन्दर्भमा पनि हामीले आगामी वर्षहरूमा आन्तरिक साधनको परिचालन गरी विकासको गतिलाई तीव्र गर्नु परेको छ ।

मैले प्रस्तुत गरेको आगामी वर्षको बजेटमा स्थानीय विकासमा जनसहभागिता बढाउने विषयमा प्रसस्त जोड दिएको छु । एकातिर देशका ठूला आयोजनाहरू राष्ट्रियस्तरमा पूरा गर्न आगामी वर्ष विकास खर्चमा पयौँपत वृद्धि गरिएको छ भने अर्कोतिर जनस्तरमा सन्चालन गरिने स्थानीय विकासका आयोजनाहरूको लागि पनि उल्लेखनीय रूपले बढी रकम छुट्याएको छु । स्थानीय विकास आयोजनाहरूको छनौट र कार्यान्वयन गर्न सम्बन्धित स्थानका जन प्रतिनिधिहरूसँगै बढी सक्षम हुने भएकोले जन सहभागिताको आधारमा त्यस्ता आयोजनाहरूको सफल कार्यान्वयनबाट विकासको प्रत्यक्ष असर जनसाधारणले अनुभव गर्ने भएकोले विकास कार्यक्रमहरू प्रति सबैको अभिरुची बढ्दै जाने निश्चित छ । यस्ता कार्यक्रमहरूको फलस्वरूप जनसहभागितालाई अझै बढाउनमा सहयोग मिल्ने भएकोले त्यस्ता आयोजनाहरूको प्रभावकारी ढंगले कार्यान्वयन गर्नेतर्फ हामी सबैले विशेष रूपले सचेष्ट हुनु पर्ने देखिन्छ ।

श्री ५ महाराजाधिराज सरकारबाट विगत आषाढ १० गते २०३८ सालमा राष्ट्रिय पंचायतको अधिवेशनलाई सम्बोधन गरिबक्सदै हुकुम भएको कुरातर्फ म माननीय सदस्यहरूको ध्यान आकर्षित गर्न चाहन्छु "राजनैतिक दृष्टिबाट अब नेपाली समाजले स्पष्ट दिशाबोध गरिसकेकोले आर्थिक तथा विकास सम्बन्धी कार्यक्रमहरू एकाग्रता र दृढताकासाथ कार्यान्वयन गर्ने बेला आएको छ" । हामीले समयको हांकलाई स्वीकार गरी नेपाली जनताका न्यूनतम आवश्यकताहरूको परिपूर्तिको लागि उपलब्ध साधन र स्रोतहरूको अधिकतम उपयोग गर्न सक्षम हुनेछौं । तर यो कार्य जन सशभागितामानै भर पर्ने भएकोले स्थानीय पंचायतहरूले चाहिँदा मात्रामा सहभाग जुटाउने प्रयास गर्नु पर्ने तथ्यलाई पनि नऔँल्याइ रहन सकिदैन । देश विकास सबैको साझा प्रयासबाट मात्र सम्भव हुन सक्दछ ।

द्रुततर विकासको निमित्त आज देशमा आवश्यक न्यूनतम पूर्वाधार तयार हुन सकेको छ । अब हामीले उपलब्ध आधारशिलाहरूबाट प्रत्यक्ष रूपमा उत्पादन बढाउने कार्यक्रमहरूमा ध्यान केन्द्रित गर्नु परेको छ । आज तीव्र रूपले क्षय हुँदै गएको जमीनको उर्वराशक्ति बढाउने, खाद्यान्न अभावको क्षेत्रमा खाद्यान्न उत्पादन बढाउने, देशको श्रम शक्तिलाई अधिकतम परिचालन गर्ने, गैरकृषि क्षेत्रको अधिकतम विकास गर्ने जस्ता कार्यक्रमहरूले प्राथमिकता पाउनु पर्ने देखिन्छ । यद्यपि हाम्रा विकासका समस्याहरू आज जटिल तथा चुनौतीपूर्ण छन् तापनि यी समस्याहरूको समाधान हामी सबैको दृढ संकल्पमा नै निर्भर गर्दछ । सबै एक जुट भई लागेमा हामी लक्ष्यतर्फ अघि बढ्न र अन्ततोगत्वा पन्चायत व्यवस्थाको आर्थिक लक्ष्य हासिल गर्ने पछि पर्ने छैनौं भन्ने कुरामा म विश्वस्त छु ।

अब हाम्रा समक्ष कुनै राजनैतिक व्यवधान छैनन । श्री ५ महाराजाधिराज सरकारको सवल र सक्रिय नेतृत्वमा निश्चिन्ततापूर्वक विकासको अभियानमा अझ द्रुत गतिले अघि बढ्नु परेको छ । आज पन्चायती व्यवस्था बढी जनमुखी हुन गएकोले जन-जहभागिता जुटाउने कार्य सुगम हुन आएको छ । जन-आकांक्षाको परिपूर्ति गर्न प्रशासनिक ढीलासुस्ती निर्मूल गर्नु आज बढी आवश्यकता देखिन आएको छ । आयोजनाहरूको तर्जुमा, कार्यान्वयन र मूल्यांकन प्रक्रियाहरूमा सुधार गरेर विकासको प्रक्रियालाई गति प्रदान गर्न सकिन्छ भन्ने मेरो धारणा छ । यस कार्यमा अब जनता पर्खेर बस्ने अवस्थामा छैनन् । आर्थिक सुधार ल्याउन र न्यूनतम आवश्यकताको परिपूर्ति गर्न आम चुनाव पछि उपयुक्त वातावरण सिर्जना हुन गएको छ । मैले आज प्रस्तुत गरेको बजेटले यिनै कुराहरूलाई इंगित गर्दछ । वर्तमान सरकारप्रति जनताको ठूलो आस्था रहेको र जन आकांक्षालाई साकार तुल्याउन म आज सबैको सक्रिय सहयोगको अपेक्षा गर्दछु ।

आय व्ययको संक्षिप्त विवरण

रु. हजारमा

आ.व. ०३६।३७ को यथार्थ	विवरण	आ.व. ०३७।३८ को संशोधित अनुमान	आ.व. ०३८।३९ को अनुमान
<b>३४७०६७१</b>	<b>कूल खर्च</b>	<b>४१८६३५२</b>	<b>७११३२१४</b>
११६२०५७	साधारण तर्फ	१४२६४००	१७७९४७७
२३०८६१४	विकास तर्फ	२७५९९५२	५३३३७३७
	<b>खर्च व्यहोर्ने श्रोतहरु</b>		
<b>१८८००००</b>	राजश्व	<b>२४२६१००</b>	<b>३१०००००</b>
	राजश्वको वर्तमान श्रोतबाट		२७१९३२६
	कर परिवर्तन तथा प्रशासनिक सुधारबाट		३८०६७४
<b>८०५६४२</b>	<b>बैदेशिक सहायता (अनुदान)</b>	<b>८५५५३०</b>	<b>१४००३६८</b>
६९६८४७	द्विपक्षीय	६९२४७२	१०८७६८६
१०८७९५	बहुपक्षीय	१६३०५८	३१२६८२
<b>-७८५०२९</b>	<b>बचत (+) न्यून (-)</b>	<b>-९०४७२२</b>	<b>-२६१२८४६</b>
	न्यून पूर्ति गर्ने श्रोतहरु		
<b>५३४९०५</b>	<b>विदेशी सहायता (ऋण)</b>	<b>६५४७२२</b>	<b>१७८७७५३</b>
१४९६०६	द्विपक्षीय	१६६०१६	२०६८००
३८५२९९	बहुपक्षीय	४८८७०६	१५८०९५३
<b>१८००००</b>	<b>आन्तरिक ऋण</b>	<b>२५००००</b>	<b>५०००००</b>
<b>७०१२४</b>	नगद मौज्जातमा परिवर्तन (- बचत)	<b>०</b>	<b>३२५०९३</b>



राजश्व अनुमान  
आर्थिक वर्ष २०३८/३९

रु.हजारमा

संकेत संख्या	शीर्षक	उप - शीर्षक	वर्तमान श्रोतबाट	कर परिवर्तन र प्रशासनिक सुधारबाट	जम्मा
		कूल जम्मा	२७१९३२६	३८०६७४	३१०००००
१.१.१.०	भन्सार महसूल		९१७०२८	१६२५००	१०७९५२८
१.१.१.१		पैठारीबाट	७७४१२८	११४६००	८८८७२८
१.१.१.२		निकासीबाट	६८७००	४७९००	११६६००
१.१.१.३		भारतीय अन्तःशुल्क फिर्ता	७१७००	०	७१७००
१.१.१.४		भन्सारको अन्य आय	२५००	०	२५००
१.१.२.०	वस्तु तथा सेवाको उत्पादन तथा उपभोगमा लाग्ने अन्तःशुल्क र कर		९३७५३०	१६१९५०	१०९९४८०
१.१.२.१		औद्योगिक उत्पादनमा अन्तःशुल्क	२५७०४०	४७१००	३०४१४०
१.१.२.२		मदभट्टी ठेक्का रकम	२६४०	०	२६४०
१.१.२.३		विक्री कर	५९६०००	६५८५०	६६१८५०
१.१.२.४		मनोरञ्जन कर	१३१००	५०००	१८१००
१.१.२.७		होटल कर	१८७००	७५००	२६२००
१.१.२.८		हवाई उडान कर	२१४५०	१००००	३१४५०
१.१.२.९		ठेक्का कर	२८६००	२६५००	५५१००
१.१.३.०	मालपोत तथा रजिष्ट्रेशन		१७८३७०	१११२४	१८९४९४
१.१.३.१		माल र मालपोत कार्यालयबाट उठाउने मालपोत	९१६७०	८०००	९९६७०
१.१.३.२		पञ्चायत विका तथा जग्गा कर (वक्यौट)	२०००	०	२०००
१.१.३.३		घर जग्गा रजिष्ट्रेशन दस्तुर	८४७००	३१२४	८७८२४
१.१.४.०	आय, नाफा र सम्पत्ति कर		१८५८६६	४५१००	२३०९६६
१.१.४.१		आयकर -सरकारी क्षेत्र	३२७५५	२५००	३५२५५
१.१.४.२		आयकर- अर्ध सरकारी क्षेत्र	१००९७	१०००	११०९७
१.१.४.३		आयकर-सार्वजनिक क्षेत्र	२४१८	२५०	२६६८
१.१.४.४		आयकर - निजी क्षेत्र	११३६६४	२६४००	१४००६४
१.१.४.५		आयकर-पारिश्रमिक	७५००	३५०	७८५०
१.१.४.७		शहरी क्षेत्र घरजग्गा कर	१०५००	१४६००	२५१००
१.१.४.८		सवारी साधन कर	२३००	०	२३००
१.१.४.९	ख	व्याज कर	६६७२	०	६६७२
१.१.५.०	दस्तुर दण्ड जरिवाना र जफत		५२९१२	०	५२९१२
१.१.५.१		फर्म रजिष्ट्रेशन दस्तुर	२५८३	०	२५८३
१.१.५.२		एजेन्सी रजिष्ट्रेशन दस्तुर	१२३	०	१२३
१.१.५.३		बन्दुक, पिस्तोल रजिष्ट्रेशन दस्तुर	४९५	०	४९५
१.१.५.४		सावरी इजाजत दस्तुर	२९४६	०	२९४६
१.१.५.५		न्यायिक शुल्क, दण्ड जरिवाना तथा जफत	८३४६	०	८३४६
१.१.५.६		प्रशासनिक दस्तुर, दण्ड जरिवाना तथा जफत	३८४१९	०	३८४१९
१.१.६.०	सरकारी सेवा तथा वस्तुहरुको विक्रीबाट प्राप्त आय		२०७०४३	०	२०७०४३
१.१.६.१		पिउने पानी महसूल	७६८	०	७६८
१.१.६.२		पानीपोत	११००	०	११००
१.१.६.३		विद्युत महसूल	७८८८	०	७८८८
१.१.६.४		हुलाक सेवा	२२८५३	०	२२८५३
१.१.६.५		खाद्य कृषि क्षेत्रको आय	६६०३	०	६६०३
१.१.६.६		शिक्षा क्षेत्रको आय	४१५४	०	४१५४
१.१.६.७		वन क्षेत्रको आय	१०२४००	०	१०२४००
१.१.६.८		यातायात क्षेत्रको आय	२७२७७	०	२७२७७
१.१.६.९		अन्य सरकारी क्षेत्रको आय	३४०००	०	३४०००
१.१.७.०	लाभांस		११३०९४	०	११३०९४
१.१.७.१		वित्तीय संस्था	११२०००	०	११२०००
१.१.७.२		व्यापारिक संस्था	१७०	०	१७०
१.१.७.३		औद्योगिक संस्था	८३४	०	८३४

१.१.७.४		सेवामूलक संस्था	८९	०	८९
१.१.८.०	रोयल्टी तथा सरकारी सम्पत्ति विक्री		३६०२९	०	३६०२९
१.१.८.१		खानी रोयल्टी	११००	०	११००
१.१.८.३		अन्य रोयल्टी	१९१२	०	१९१२
१.१.८.४		अन्य विक्री	४५२९	०	४५२९
१.१.८.५		टकमरी	२५९७०	०	२५९७०
१.१.८.६		टक्सरको अन्य आय	२५१८	०	२५१८
१.१.९.०	साँव र ब्याज		६९७३०	०	६९७३०
१.१.९.१		साँवा-कम्पनी र स.स्थानहरुबाट	५२७९१	०	५२७९१
१.१.९.२		ब्याज-कम्पनी र संस्थानहरुबाट	१५९२८	०	१५९२८
१.१.९.३		अन्य साँवा र ब्याज	१०११	०	१०११
१.१.९.०	विविध आय		२१७२४	०	२१७२४
१.१.९.४		विविध आय	२१७२४	०	२१७२४

आ.व. २०३६।३७ को यथार्थ र २०३७।३८ को संशोधित अनुमान (राजश्व)

रु. हजारमा

संकेत संख्या	शीर्षक	उप-शीर्षक कूल जम्मा	आ.व. २०३६।३७ को यथार्थ १८८०००	आ.व. २०३७।३८ को संशोधित अनुमान २४२६१००
१.१.१.०	भन्सार महसूल		६०८०१३	८४९१००
१.१.१.१		पैठारीवाट	५०४७९१	७९९४००
१.१.१.२		निकासीवाट	६२६३९	६२५००
१.१.१.३		भारतीय अन्तःशुल्क फिर्ता	३९५२५	६५२००
१.१.१.४		भन्सारको अन्य आय	१०५८	२०००
१.१.२.०	वस्तु तथा सेवाको उत्पादन तथा उपभोगमा लाग्ने अन्तःशुल्क र कर		६६७०११	८८८५६२
१.१.२.१		औद्योगिक उत्पादनमा अन्तःशुल्क	१९२०८२	२२८४००
१.१.२.२		मदभट्टी ठेक्का रकम	२३०९८	७६००
१.१.२.३		विक्री कर	४०११९०	५७८६५०
१.१.२.४		मनोरञ्जन कर	९४८६	११४१२
१.१.२.५		होटल कर	१४०२०	१७०००
१.१.२.६		हवाई उडान कर	८६३२	१९५००
१.१.२.९		ठेक्का कर	१८५०३	२६०००
१.१.३.०	मालपोत तथा रजिष्ट्रेशन		१२९४१८	१७३३००
१.१.३.१		माल र मालपोत कार्यालयवाट उठाउने मालपोत	५६१७६	८९०००
१.१.३.३		पञ्चायत विकास तथा जग्गाकर (वर्क्यौत)	८२७९	३८००
१.१.३.४		घरजग्गा रजिष्ट्रेशन दस्तुर	६४९६३	७७०००
१.१.३.४		स्थानी विकास शुल्क	०	३५००
१.१.४.०	आय, नाफा र सम्पत्ति कर		१२४२७७	१४०२००
१.१.४.१		आयकर –सरकारी क्षेत्र	२८०६०	३६०००
१.१.४.२		आयकर– अर्घ सरकारी क्षेत्र	७५८८	२०००
१.१.४.३		आयकर–सार्वजनिक क्षेत्र	२१८०	१५००
१.१.४.४		आयकर – निजी क्षेत्र	५५६६०	७८०००
१.१.४.५		आयकर–पारिश्रमिक	७६२६	७३००
१.१.४.६		घर बहाल कर	८२६	०
१.१.४.७		शहरी क्षेत्र घरजग्गा कर	६५२६	७५००
१.१.४.८		सवारी साधन कर	१९३२	१८००
१.१.४.९		कर्जा कर	१३७९४	१००
१.१.४.९ क		ब्याज कर	८५	६०००
१.१.५.०	दस्तुर दण्ड जरिवाना र जफत		२९६९५	४६०१०
१.१.५.१		फर्म रजिष्ट्रेशन दस्तुर	१७९४	२५००
१.१.५.२		एजेन्सी रजिष्ट्रेशन दस्तुर	९२	१०
१.१.५.३		बन्दुक, पिस्तोल रजिष्ट्रेशन दस्तुर	४२९	५००
१.१.५.४		सवारी इजाजत दस्तुर	२०३४	२८००
१.१.५.५		न्यायिक शुल्क, दण्ड जरिवाना तथा जफत	६०८१	७२००
१.१.५.६		प्रशासनिक दस्तुर, दण्ड जरिवाना तथा जफत	१९२६५	३३०००
१.१.६.०	सरकारी सेवा तथा वस्तुहरुको विक्रीबाट प्राप्त आय		१४४९७६	१५८५७०
१.१.६.१		पिउने पानी महसूल	५६६	६४०
१.१.६.२		पानीपोत	१३४०	६७०
१.१.६.३		विद्युत महसूल	१८९५	७०००
१.१.६.४		हुलाक सेवा	१७०८०	२१७६०

१.१.६.५		खाद्य कृषि क्षेत्रको आय	६५६६	७०००
१.१.६.६		शिक्षा क्षेत्रको आय	२९१५	३२००
१.१.६.७		वन क्षेत्रको आय	८६५४४	८२८००
१.१.६.८		यातायात क्षेत्रको आय	१०९०८	२१०००
१.१.६.९		अन्य सरकारी क्षेत्रको आय	१७६२	१४५००
१.१.७.०	<b>लाभांस</b>		<b>७९९९६</b>	<b>८५१८३</b>
१.१.७.१		वित्तीय संस्था	७७२१२	८४०००
१.१.७.२		व्यापारिक संस्था	१६०	१२०
१.१.७.३		औद्योगिक संस्था	२५६२	१०००
१.१.७.४		सेवामूलक संस्था	६२	६३
१.१.८.०	<b>रोयल्टी तथा सरकारी सम्पत्ति विक्री</b>		<b>७३४८</b>	<b>७४३४</b>
१.१.८.१		खानी रोयल्टी	११२२	७३४
१.१.८.२		विद्युत रोयल्टी	२२६	१००
१.१.८.३		अन्य रोयल्टी	१५८०	१६००
१.१.८.६		अन्य विक्री	४४२०	५०००
१.१.८.०	<b>(क) टकमरी तथा टक्सार अन्य आय</b>		<b>२१३३८</b>	<b>२१०००</b>
१.१.८.७		टकमरी	२०३३५	१८७००
१.१.८.८		टक्सारको अन्य आय	१००३	२३००
१.१.९.०	<b>साँवा र ब्याज</b>		<b>४१९९६</b>	<b>४०६६६</b>
१.१.९.१		साँवा-कम्पनी र संस्थानहरूबाट	२७०९६	२२२४४
१.१.९.२		ब्याज-कम्पनी र संस्थानहरूबाट	१३१६४	१७४५२
१.१.९.३		अन्य साँवा र ब्याज	१७३६	९७०
१.१.९.०	<b>विविध आय</b>		<b>२५९३२</b>	<b>१६०७५</b>
१.१.९.४		विविध आय	२५९३२	१६०७५

## (साधारण बजेट) : व्यय अनुमान

रु.हजारमा

मुख्य शीर्षक	अनुदान संख्या	उप शीर्षक	आ.ब. २०३६/३७ को यथार्थ	आ.ब. २०३७/३८ को संशोधित अनुमान	आ.ब. २०३८/३९ को अनुमान
१. संवैधानिक अंगहरू	१		२३७७७	६५४७२	६२६८२
	१.१	श्री ५ महाराजाधिराज तथा राज परिवार	९८७७	९७४२	१२३३७
	१.२	राजसभा	४५८	६९४	८४६
	१.३	राष्ट्रिय पञ्चायत	४५८९	४६८०	५२२०
	१.४	महालेखा परिक्षकको विभाग	२९११	४४५३	४८१७
	१.५	सर्वोच्च अदालत	१४०५	१५००	२५५२
	१.६	लोक सेवा आयोग	३२२९	३५५०	४७२७
	१.७	निर्वाचन आयोग	७९७	४००६७	३१२६३
	१.८	गार्डफर्क राष्ट्र अभियान	२६३	५०	०
	१.९	अख्तियार दुरुपयोग निवारण आयोग	२४८	७३६	९२०
२. साधारण प्रशासन	२		२०२९८७	२२२७००	२६०४२२
	२.१	मन्त्रिपरिषद्	२४८२	२८९६	३७६१
	२.२	श्री ५ को सरकारको सचिवालय	२३३६९	२६०४८	३२२२४
	२.३	जिल्ला प्रशासन	२३९४१	२६०५३	३१८२७
	२.४	प्रहरी	१११३६४	१४६८६७	१६५४६९
	२.५	कारागार	१३९१५	१४३२६	१८२२३
	२.६	विविध	८२६९	६३७०	८४६८
	२.७	प्रशासन सुधार	०	१४०	४५०
	२.८	राष्ट्रिय चुनाव आयोग	१९६४७	०	०
३. राजश्व प्रशासन	३		३०४२९	३७१०३	४६०६३
	३.१	मालपोत	१३०९९	१६९६१	२२२७०
	३.२	भन्सार	९०७६	१०३७५	१२०२१
	३.३	अन्तःशुल्क	३८७९	५३७५	६४६८
	३.४	कर	४२०२	४२२६	५१०१
	३.५	राजश्व न्यायाधिकरण	१७३	१६६	२०३
४. आर्थिक प्रशासन र योजना	४		१३१३२	१३९७९	१९९७२
	४.१	योजना	७५४	७६५	९१२
	४.२	तथ्याङ्क	५४१	८०९	७८४
	४.३	टक्सार	६६६३	६९८०	७३४९
	४.४	महालेखा नियन्त्रक कार्यालय	४०७१	४३५२	९३८०
	४.५	मेट्रिक नापतौल	११०३	१०७३	१५४७
५. न्याय प्रशासन	५		१५७६०	१९७२०	२६७०५
	५.१	अदालत	१५२४३	१८९२५	२५७३४
	५.२	महान्यायाधिवक्ताको कार्यालय	५१७	५८१	७४०
	५.३	अ.दु.पुनरावेदन अदालत	०	२१४	२३१
६. वैदेशिक सेवा	६		४२८२०	४८००२	५०७५३
	६.१	वैदेशिक सेवा	३८०८५	४१५५१	४३४२१
	६.२	विविध	४७३५	६४५१	७३३२
७. रक्षा	७		२२३०३९	२६४६००	२८८०१३
	७.१	रक्षा	१८५०३७	२१६३६२	२३७२९३
	७.२	विविध	३८००२	४८२३८	५०७२०
८. सामाजिक सेवाहरू	८		१८४५४१	२१३१११	२५७३९२
	८.१	शिक्षा	८२४८२	९८९८६	१०८३०५
	८.२	स्वास्थ्य	५७६९६	६६७२०	८२४१४
	८.३	पाउने पानी	२८२९	३१४७	३८१७
	८.४	पञ्चायत तथा स्थानीय विकास	२१८३९	२२८२८	३५०४२
	८.५	अन्य सामाजिक सेवाहरू	१९६९५	२१४३०	२७८१४
९. आर्थिक सेवाहरू	९		१०५६६९	११५२०८	१३६८६९

	९.१	कृषि	७७०८	३४१५	४०३६
	९.२	सिंचाई	२४०२	३५८०	४२५७
	९.३	भूमिसुधार	१२०३९	१४२२८	१६८२६
	९.४	नापी	३९२८	४२४२	५३९७
	९.५	बन	४२९३	५०७३	६०९६
	९.६	उद्योग तथा खानी	२८३०	३०२४	३५१८
	९.७	सञ्चार	३२७६५	३६७३७	४६२८५
	९.८	यातायात	३४१६६	३७८४६	४२१११
	९.९	विद्युत	३८८०	४८२७	५६४७
					२६९६
	९.१०	अन्य आर्थिक सेवाहरु	१६५८	२२३६	
१०. ऋण तथा लगानी	१०		११६८८	१११८१	१४३००
	१०.१	ऋण तथा लगानी	११६८८	१११८१	१४३००
११. साँवा र ब्याज भुक्तानी	११		२१७०७०	२१८५००	३२६५३८
	११.१	साँवा भुक्तानी	९४९३४	८५५२४	१०६१०६
	११.२	ब्याज भुक्तानी	१२२१३६	१३२९७६	२२०४३२
१२. विविध	१२		९११४५	१९६८२४	२८९७६८
	१२.१	विशिष्ट व्यक्ति तथा प्रतिनिधिमण्डलको भ्रमण खर्च	६६६६	८६३५	१५०००
	१२.२	निवृत्तिभरण, भत्ता तथा उपदान	१७६०३	२२३००	२३०००
	१२.३	अतिथि सत्कार	१३६	६७	२००
	१२.४	आकस्मिक सहायता चन्दा तथा पुरस्कार	६१	६	१००
	१२.५	मुआब्जा	२८६	५२८	१०००
	१२.६	अन्य	४१५४८	४४८३८	७०४६८
	१२.७	भैपरी आउने	२४८४५	१२०४५०	१८००००
		कूल जम्मा	११६२०५७	१४२६४००	१७७९४७७

## (विकास बजेट) : व्यय अनुमान

रु. हजारमा

मुख्य शीर्षक	अनुदान संख्या	उप शीर्षक	आ.व. २०३६।३७ को यथार्थ	आ.व. २०३७।३८ को संशोधित अनुमान	आ.व. २०३८।३९ को अनुमान
२. साधारण प्रशासन			५२०	७४४	८४२५
	२.७	प्रशासन	५२०	७४४	८४२५
४. आर्थिक योजना र प्रशासन			१४३४७	२५९२७	२९६१३
	४.१	योजना	९५९०	८२५५	१३२३५
	४.२	तथ्यांक	४७५७	१७६७२	१६३७८
८. सामाजिक सेवाहरु			४४४३६२	६३०१५७	१३९५९३०
	८.१	शिक्षा	२४८०९८	२८६११५	४४९२९२
	८.२	स्वास्थ्य	७२२०१	११६६८४	२०२५११
	८.३	पिउने पानी	५८५२६	७७६२६	१८१०७७
	८.४	पञ्चायत तथा स्थानीय विकास	३९१२६	१११८६८	४४८७८३
	८.५	अन्य सामाजिक सेवाहरु	२६४११	३७८६४	११४२६७
९. आर्थिक सेवाहरु			१८१३१८२	२०५४९२४	३८४९७६९
	९.१	कृषि	१५३३५६	२२७६५२	७३१०३२
	९.२	सिंचाई	२३२७१४	३३६५२५	४७६६०७
	९.३	भूमिसुधार	११२६२	१४०५८	२३६७५
	९.४	नापी	२५६९६	२६१४३	३८६६९
	९.५	वन	९४२३३	११२९५६	१७९६१९
	९.६	उद्योग तथा खानी	११३१८७	१०५९९९	६१०२७४
	९.७	सञ्चार	२५५८५	२७८१४	७९५५७
		(क) हुलाक	-३१६०	-३२२९	-५२३०
		(ख) दूर संचार	-२२४२५	-२४५८५	-७४३२७
	९.८	यातायात	६४८३०७	५८०१७६	९२०४१९
		(क) सडक	-४३०६३९	-४५६८३८	-६१०३३६
		(ख) पूल	-२९२४१	-५६१६३	-७५५००
		(ग) हवाई	-१८८४२७	-६७१७५	-२३४५८३
	९.९	विद्युत	४९४२९०	६०५२०१	७३०४०८
	९.१०	अन्य आर्थिक सेवाहरु	१४५५२	१८४००	५९५०९
१२. विविध			२२६०५	२२२००	२००००
	१२.६	अन्य	१३५९८	२६०००	३००००
	१२.७	प्रेपरी	२२६०५	२२२००	२००००
कुल जम्मा			२३०८६१४	२७५९९५२	५३३३७३७